
୧୯୬୩ ମସିହାରେ ‘ଫକୀର' ମୋହନ ଗ୍ରନ୍ଧାବଳୀ”ର ଦ୍ଵିତୀୟ ସଂସ୍କରଣ ପରେ 
ଫକୀରମୋହନଙ୍କ ପ୍ରତ୍ୟେକ କୃତିର ପୁନଃସଂଗ୍ରହ ଏଇ କେତେବର୍ଷ ହେଲା ଆରମ୍ଭ 
ହୋଇଛି । ଏ କ୍ଷେତ୍ରରେ ଡକ୍ସର ଗଗନେନ୍ଦ୍ରନାଥ ଦାଶ, ଡକ୍ସର ସୁଦର୍ଶନ ଆଚାର୍ଯ୍ୟ, 
ଲକ୍ଷ୍ମୀକାନ୍ତ ତ୍ରିପାଠୀ, ଅରବିନ୍ଦ ଗିରି, କଇଳାଶ ପଟ୍ଟନାୟକ, ଏବଂ ଦେବେନ୍ଦ୍ର କୁମାର 
ଦାଶଙ୍କର ଭୂମିକା ଅନସ୍ବୀକାର୍ଯ୍ୟ | ଶ୍ରୀନିବାସ ମିଶ୍ର ଆତ୍ମଚରିତ ସମ୍ପାଦନା କରି ଓ 'ଉକ୍କଳ 
ସାହିତ୍ୟ”ରୁ ମୂଳ ପାଠ ସଂଗ୍ରହ କରି ପ୍ରଥମେ ୧୯୬୩ ମସିହାରେ ଅନେକ ନୂତନତାର 
ସୂଚନା ଦେଇଥ୍‌ଲେ। ଆମ୍ମଜୀବନୀ,ର ସଂପୂର୍ଣତା ଦିଗରେ “କଳିଙ୍ଗ ଗବେଷଣା 
ଏକାଡ଼େମୀ” ଅଂଶଗ୍ରହଣ କରି “ବାଲେଶ୍ବରରେ ବାଳିକା ବିଦ୍ୟାଳୟ ସ୍ଥାପନ, ଦୁଷ୍ପୀପ୍ୟ 
ଅଧ୍ଯାୟଟିକୁ ସଂଗ୍ରହ ପୂର୍ବକ ଦୈନିକ ସମ୍ବାଦପତ୍ର ସମୟ ( ୨୦୦୩)ରେ ପ୍ରକାଶ 
କରିଥ୍ଲା । ପରେ ଆମ୍ମଚରିତକୁ ପୁନଃସମ୍ପାଦନା ପୂର୍ବକ ଫ୍ରେଣ୍ଡସ ପବ୍ନିଶର୍ସ ପକ୍ଷରୁ ପ୍ରକାଶ 
କରାଯାଇଥ୍‌ଲା । ସେହି ବିଷୟକୁ ଦୃଷ୍ଟି ଆଗରେ ରଖି ଆଜି “ପୂଜାଫ୍ରଲଂ ପୁସ୍ତକଟିକୁ 
ମୂଳପୁସ୍ତକ ଅନୁସାରେ ପ୍ରକାଶ କରାଯାଉଛି । ଏହାର ପ୍ରଥମ ସଂସ୍କରଣ ୧୯୧୨ ସାଲ 
ଏବଂ ଦ୍ଵିତୀୟ ସଂସ୍କରଣ ୧୯୧୬ ସାଲରେ ପ୍ରକାଶ ପାଇଥ୍‌ୁଲା | ଗ୍ରନ୍ଥାବଳୀ ( ୧୯୬୩) 
ସାଲରେ ପ୍ରକାଶ ହେବାବେଳକୁ ଏହାର ବିକୃତ ରୂପ ପ୍ରକାଶ ପାଇଥ୍ଲା । ଏଥ୍‌ରେ ଭ୍ଦୀ 
'ଉସ୍ସର୍ଗ ପତ୍ର? ବାଦ ପଡ଼ିଥୁଲା ! ବନ୍ଧୁ ରଞ୍ଜନ କୁମାର ପଣ୍ଡା ତାଙ୍କର ବ୍ୟକ୍ତିଗତ ସଂଗ୍ରହରୁ 
ଏହି ପୁସ୍ତକଟି ଯୋଗାଇ ଦେଇଛନ୍ତି । ପୁସ୍ତକଟିର ସମାଲୋଚନା ଏହି ସ୍ଥାନରେ 
କରାଯାଉନାହିଁ । ଏହି ସମ୍ପାଦନାରେ ୨ୟ ସଂସ୍କରଣ ( ୧୯୧୬) କୁ ଗ୍ରହଣ, କରାଯାଇଛି ! 
ଫକୀରମୋହନ ପ୍ରକଳ୍ପର ନିର୍ଦ୍ଦେଶକ ପ୍ରଫେସର ଡକ୍ସର ଗଗନେନ୍ଦ୍ରନାଥ ଦାଶଙ୍କ ନିର୍ଦ୍ଦେଶନା 
ଅନୁଯାୟୀ ଏହାକୁ ସଂପାଦନା କରାଯାଇଛି । 


ଉର୍ମିଳା ପ୍ରକାଶନର ସତ୍ତ୍ଵାଧ୍କାରିଣୀ ପ୍ରୀତି ଭଗତ ଏହି ପୁସ୍ତକଟିର ପ୍ରକାଶନ ଭାର 
ଗ୍ରହଣ କରିଥ୍‌ବାରୁ ଏ ଅବସରରେ ତାଙ୍କୁ ଅନେକ ଅନେକ ଧନ୍ୟବାଦ | ପୁସ୍ତକଟିର ପ୍ରଫ 
ସଂଶୋଧନ ସମୟରେ କୁମାରୀ ବନଜା ସାହୁ ଓ ବିଶାଖା ସାହୁ ସାହାଯ୍ୟ କରିଥ୍‌ବାରୁ ଏହି 
ସଂସ୍କରଣର ସମସ୍ତ ଗୌରବ ତାହାଙ୍କର ପ୍ରାପ୍ୟ ।! ମୂଳପାଠକୁ ଦେଖି ଅବିକଳ ନକଲ 
କରିବାରେ ସେମାନଙ୍କର କଷ୍ଟସାଦଧ୍ଯ ପ୍ରୟାସ ବାସ୍ତବିକ ପ୍ରଶଂସନୀୟ । ଏହି ସଂସ୍କରଣଟି 
ପାଠକମାନଙ୍କର କାର୍ଯ୍ୟରେ ଆସିଲେ ଶ୍ରମସାର୍ଥକ ହେଲା ବୋଲି ମଣିବି । 


ସ୍ମରଣ କୁମାର ନାୟକ 
ତା. ୨୬.୦୧.୦୫ ସମ୍ପାଦକ 
କଟକ କଳିଙ୍ଗ ଗବେଷଣା ଏ କାଡେମୀ 

ଉତ୍ସର୍ଗ ପତ୍ର 


ଉତ୍କଳର ଆଶୀଭରସା-ସ୍ଥଳ ଶିକ୍ଷିତ ଯୁବକମାନଙ୍କ କରକମଳରେ ଏହି 
କ୍ଷୁଦ୍ଵ ପୁସ୍ତକ ଖଶ୍ତିକ ସସ୍ପେହରେ ଉପହାର ସ୍ଵରୂପ ପ୍ରଦାନ କଲି । 
ଆକାର ଅବା ଗୁଣରେ ଏହା ଉପହାରର ଉପଯୋଗୀ ବୋଲି ନିଶ୍ଚୟ 
ସ୍ଵୀକାର କରା ଯାଇ ନ ପାରେ ! ମାତ୍ର ଅର୍ଥପ୍ରୟାସୀ ନିର୍ବନ ଧନୀ 
ଲୋକମାନଙ୍କୁ ତୁଚୁ ବସ୍ତୁ ଭେଟି ଦେଇ ସେମାନଙ୍କଠାରୁ ମୂଲ୍ୟବାନ୍‌ ବସ୍ତୁ 
ପ୍ରତ୍ୟାଶା କରିଥାଏ । ଏହି ସାମାନ୍ୟ ଉପହାର ବଦଳରେ ଶିକ୍ଷିତ 
ଯୁବକମାନଙ୍କଠାରୁ ଉତ୍ଜଷ୍ଟତର ପୁସ୍ତକ ପ୍ରତ୍ୟାଶା କରୈ । 


“ତ ଯାଚଜ୍ଞା ସତୃପକ୍ଷେ ବ୍ରଜତି ହିଁ କଦାଚିତ୍ଵ ବିଫଳତାଂ ।”” 


ଗ୍ରନ୍ତକାର | 

ସୂଚୀପତ୍ର 

ପୂଜାଫୁଲ । 


ପୂଜାଙଫୁଲ । 


କୁସୁମ ସମ୍ଭାରେ ଦେଇ ପୂଜିବାରେ 
ଏକାନ୍ତ ବାସନା ପ୍ରାଣେ, 
କେବଣ କୁସୁମ ପ୍ରଭୁ-ମନୋରମ 
ବୃତ୍ତାନ୍ତ ମୁଁ ତ ନ ଜାଣେ । 
ନୀଳ ରକ୍ତ ପୀତ ଲୋହିତ ହରିତ 
ସୁଗନ୍ଧ ସୁନ୍ଦର କେତେ 
ପୂର୍ଣ ଜଗତରେ ଦେଖେ ନୟନରେ 
ବିବିଧ ଆକାରେ ଯେତେ । 
ମନୋଲୁନ୍ଧ ବାସେ ବିଶ୍ଵରେ ବିକାଶେ 
ଆମୋଦିତ ଦିଶି ଦିଶି, 
ରତ଼ୁ ପର୍ଯ୍ୟାୟରେ ବିବିଧ ବର୍ଣ୍ଣରେ 
ପ୍ରସତୁଟିତ ଦିବା ନିଶି । 
କିବା ମନୋରମେ ଶାଖା ଲତା ଦୁମେ 
ନବ ପେଲବ ପଲ୍ଲବେ 
ଫୁଟି ଚହଟଇ ମଧୁ ଗନ୍ଧେ ବାଇ 
| ବେଷ୍ଟିତ ମଧୁମ ସର୍ବେ ¦ 
ଅରୁଣ ପ୍ରକାଶେ ସୌନ୍ଦର୍ଯ୍ୟ ବିକାଶେ 
ବେଦେ ପ୍ରଣବ ଓଁ କାର, 
ଝରଇ ନୀହାର ମୁକୁତାର ହାର 
ଅଳଙ୍କାରେ ଅଳଙ୍କାର । 
କେମନ୍ତ ନିର୍ମଳ କେମନ୍ତ ସୁଢ଼ଳ 
ରଂଚନାକୌଶଳ ସୀମା, 
ରୂପ ରସ ବାସେ ଗୁଣରେ ବିକାଶେ 
ଅପରୂପ ମଧୁରିମା । 
(2) 

କାହାର ମହିମା ଗୁଣର ଗାରିମା 
ଜଗତେ ରଟାଏ ଖ୍ୟାତି, 
ରଚନା ସୁଷମା ଲାବଣ୍ୟର ସୀମା 
ପ୍ରକଟେ ଅପୂର୍ବ ରୀତି । 
ଯେ ପ୍ରଭୁ ଇଙ୍ଟିତେ ଦେଖେ ଅପ୍ରମିତେ 
ପୁଷ୍ଣ ଜଗତେ ବିସ୍ତାର, 
ମଳିନ ହସ୍ତରେ ତୋଳି ସେ ପୁଷ୍ଠରେ 
ବିଡମ୍ବନା ପୂଜିବାର । 
ଭକ୍ତି ପୁଷ୍ଠ ଜଳେ ପବିତ୍ରତା ଜଳେ 
ଧୌତ କରି ବାଞ୍ଚା ମନେ — 
କରି ସମର୍ପଣ ପ୍ରଭୁଙ୍କ ଚରଣ 
ପୂଜୁଥ୍ବି ଅନୁକ୍ଷଣେ । 


%ଂ 


ମାନସ ପ୍ରତିମା । 


“ନୁ ତତ୍ର ସୂର୍ଯ୍ୟୋ ଭାତି ନ ତାରକଂ 

ନେମା ବିଦ୍ୟୁତୋଭାନ୍ତି କୁତୋୟମଗ୍ରିଃ 
ତମେବ ଭାନ୍ତମନୁଭାତି ସର୍ବଂ 

ତସ୍ୟ ଭାଷା ସର୍ବମିଦଂ ବିଭାତି ।”” ଉପନିଷଦ୍‌ | 


ବିଶାଳ ଅବନୀ ନର ନୟନେ ବିକାଶେ, 

ଅଣୁରୂପେ ଭାସେ ମାତ୍ର ଅନନ୍ତ ଆକାଶେ ! 
ବିଶ୍ଵ ବ୍ରହ୍ମାଣ୍ଡର ପତି ଅନନ୍ତ ମହାନ, 

କି ଆକାରେୈ ତାଙ୍କ ରୂଷ-କରିବି ନିର୍ମାଣ ! 


ଯେ ପ୍ରଭୁ ଇଙ୍ଗିତେ ବିଶ୍ଵ ସଂସାର ଅସୀମ । 
କେଉଁ ଉପକରଣରେ ଗଢ଼ିବି ପ୍ରତିମା । 
ବାକ୍ୟ-ମନ-ଅଗୋଚର କଛ୍ଛନା-ଅତୀତ, 
ଉଦ୍ଦେଶ ନ ପାଇ ଧ୍ୟାନେ ଅବସନ୍ନ ଚିତ୍ତ 


ଚନ୍ଦ୍ର ସୂର୍ଯ୍ୟ ଗ୍ରହାବଳୀ ନକ୍ଷତ୍ରମଣ୍ଡଳ, 
ଚଞ୍ଚଳା ଚପଳାଜ୍ାଳା ଜ୍ଵଳନ୍ତ ଅନଳ, 
ବିକାଶେ ଜଗତେ ଜ୍ୟୋତି ଯାହା ଆଦେଶରେ । 
ସେ ସର୍ବ ଅଶକ୍ତ ବିଭୁ ବର୍ଣ୍ଣ ବିକାଶରେ । 
(7) 

ହେ ମହାନ ମହେଶ୍ବର ମାନସଦେବତା, 
ପ୍ରାଣେ ଅନୁଭବେ ସର୍ବସ୍ଥାନେ ତୁମ୍ଭ ସତ୍ତା | 
ନିଃଶ୍ଵାସେ ଶୋଣିତାଧାରେ ନିତ୍ଯ ବିଦ୍ଯମାନ, 
ହୃଦୟମନ୍ଦିରେ ଶୁଭେ ଗମ୍ଭୀର ଆହ୍ନାନ । 


ହେ ପ୍ରଭୁ ସଂଶୟାତୀତ କର ମୋର ଚିତ୍ତ, 
ଗାଇବି ବିରଳେ ବସି ସ୍ଵର୍ଗୀୟ ସଂଗୀତ । 
ଗୁଣାତୀତ ବିଶ୍ଵାତୀତ ସର୍ବମୂଳାଧାର, 
ମାନସପ୍ରତିମା ମୋର ଘେନ ନମସ୍କାର | 


* 
ଏ 


ସ୍ତୋତ୍ର । 


ଯଜ୍ଜାଗ୍ରତ ଦୂରମୂଦୈତି ଦୈବନ୍ତଦୁ- 

ସୁପ୍ତସ୍ୟ ତଥୈବେତି ଦୂରଙ୍ଗମଂ 

ଜ୍ୟୋତିଷାଂ ଜ୍ୟୋତିରେକଂ 

ତନ୍‌ ମେମନଃ ଶିବ ସଙ୍କନ୍ପମସ୍ତୁ |¬ ଯଜୁର୍ବେଦ । 


ଯେ ଦେବତା ଜାଗରଣେ ଥାନ୍ତି ଦୂରେ ଦୂରେ, 
ସ୍ଵପନରେ ଅନୁଭବ ହୃଦ ଅନ୍ତଃପୁରେ, 

ଅନନ୍ତ ଜ୍ୟୋତିର ଜ୍ୟୋତି ରୂପ ବିଦ୍ୟମାନ, 
କରନ୍ତୁ ମୋ ମନେ ଶିବ ସଙ୍କଳ୍ପ ବିଧାନ । 


ଯାହା ବଳେ କ୍ରିୟାବାନ ଜଗତର ଲୋକ, 
ଅନନ୍ତ ଜ୍ୟୋତିର ଜ୍ୟୋତି ହୃଦା ଆଲୋକ, 
ପରମ ଜ୍ଞାନର ସୁଧା ଅନନ୍ତ ମହାନ 
କରନ୍ତୁ ମୋ ମନେ ଶିବ ସଙ୍କଳ୍ଥ ବିଧାନ | 


ହୋଇଛନ୍ତି ହେଉଛନ୍ତି ହେବେ ଯା କୃପାରେ 
ଅଚେତ ଚେତନ ଲୋକ ଜଗତ ସଂସାରେ, 
ଅମୃତ ଉତ୍ସରେ ବିଶ୍ଵ ସର୍ବ ସମାଧାନ 
କରନ୍ତୁ ମୋ ମନେ ଶିବ ସଙ୍କଳ୍ପ ବିଧାନ | 


ମନସ୍ଵୀ ତପସ୍ବିଗଣ ଯୁଗ ଯୁଗାନ୍ତରେ 
ଯଜ୍ଞ ଅନୁଷ୍ଠାନ କରିଥାନ୍ତି ନିରନ୍ତରେ, 
ବେଦବିଦ ସପ୍ତ ହୋତା ଯଜ୍ଞ ଅନୁଷ୍ଠାନ, 
କରନ୍ତୁ ମୋ ମନେ ଶିବ ସଙ୍କଳ୍ପ ବିଧାନ । 


(୯) 

ଚକ୍ରନେମି ଯୁକ୍ତ ଅର ସମାନ ସଂସାର, 
ରକ ଯଜୁ ସାମବେଦ ନିଖିଳ ଆଧାର, 
ବିଶ୍ଵସୃଷ୍ଟି ମୂଳ ମହାମହେଶ ମହାନ 
କରନ୍ତୁ ମୋ ମନେ ଶିବ ସଙ୍କଳ୍ପ ବିଧାନ | 
ଜିପୁଣ ସାରଥ୍‌ ଯଥା ରଥର ଚାଳକ, 
ଯେଉଁ ମହାଦେବ ବିଶ୍ଵସୃଷ୍ଠି ନିୟାମକ, 
ସେହି ମହାମହେଶ୍ବର ଅନନ୍ତ ମହାନ 
କରନ୍ତୁ ମୋ ମନେ ଶିବ ସଙ୍କଳ୍ପ ବିଧାନ | 


©, 
*ଂ 


ନିୟମ ପାଳନ । 


ସୂର୍ଯ୍ୟାଚନ୍ଦ୍ରମସୌ ଧାତାଯଥା ପୂର୍ବମକଳ୍ପତୟତଵ 
ଦିବଂ ଚ ପୃଥ୍ବୀଂ ଚାନ୍ତରୀକ୍ଷମଥୋ ସ୍ଵଃ |¬ ରଗ୍ବେଦ | 


ସୂର୍ଯ୍ୟ ଚନ୍ଦ୍ର ଗ୍ରହ ତାରା ଅନନ୍ତ ଗଗନେ 
ସ୍ଵ ସ୍ଵ କକ୍ଷେ ନିୟମିତ ଗତି ଅନୁକ୍ଷଣେ, 
ଅନନ୍ତ ଆକାଶମାର୍ଗେ ଅନନ୍ତ ଭାସ୍କର 
ଅବସ୍ଥିତ ଆକର୍ଷଣ କରି ପରସ୍ପର ! 

ଏ ବିଶ୍ଵ ବ୍ରହ୍ମାଣ୍ଡ କାର୍ଯ୍ୟ ଦେଖ ଅନୁମାନି, 
ଜଡ଼ପିଣ୍ଡଗଣ ଛନ୍ତି ପ୍ରଭୁ ଆଜ୍ଞା ମାନି । 
ଗ୍ରହଗତି କକ୍ଷମାର୍ଗ ବିଷୟ ଭାବନା 
କଲେ ମନପ୍ରାଣ ଅବସନ୍ନ ଯାଏ ଜଣା | 
ପ୍ରତ୍ୟକ୍ଷ ଆଦର୍ଶ ଦେଖି ହେ ମାନବଗଣ, 
କର ନାହିଁ ବିଶୃପତି ନିୟମ ଲଙ୍ଘନ । 


** 


ଜୀର୍ଣ୍ଣ ପଲ୍ମବର ଆଶୀର୍ବାଦ । 


ସମଧର୍ମୀ କେତେ ପତ୍ର ଥୁଲେ ସହିତରେ, 
ମଣ୍ଡିତ ଶୋଭିତ ହୋଇଥ୍‌ଳ୍ୁି ପାଦପରେ । 
କରିଛନ୍ତି ଏକେ ଏକେ ସମସ୍ତେ ପ୍ରୟାଣ, 
ଏକାକୀ ରହିଛି ଜୀର୍ଣ୍ଣଦଶା ମ୍ରିୟମାଣ । 
ନୀରସ ବିକୃତ ଦେହ ଦିଶେ ଅସୁନ୍ଦର, 
ଶୀତ ବାତେ କଞ୍ପମାନ ସର୍ବକଳେବର । 


(୧୦) 

ବସନ୍ତ ଆଗମେ ନବପଲ୍ଲବ ସକଳ 
ଦିଶୁଛନ୍ତି ମନୋହର କେମନ୍ତ ସୁଢ଼ଳ । 
ପାଦପର ରସ ବୃଥା କରୈ ଅପଚୟ, 
ହେଉଛି କୋମଳ ପତ୍ର ଖାଦ୍ୟ ଅପବ୍ୟୟ । 
ଆଉ ମୁଁ ଶାଖାରେ ଲାଗିଥ୍ବି ବି ଆଶୟେ, 
ସ୍ଥାନ ଲଭି ବୃଦ୍ଧି ପ୍ରାପ୍ତ ହେବେ କିଶଳୟେ । 
ଆଶୀର୍ବାଦ ¦ ଆଶୀର୍ବାଦ ¦! ନବ ପତ୍ରଦଳ, 
ଛାୟାଦାନେ ହୁଅ ପୀଛ୍ଷ ପାଦପ ସମ୍ବଳ | 


ଏ * 


ଭୁଲିବାର | 


କାମନା ବାସନା ସ୍ବେହ ସୁଖ ଶାନ୍ତି ଆଶା 
ସମାପ୍ତ ବିଲୁପ୍ତ ସର୍ବ ପ୍ରେମ ପ୍ରୀତି ଭାଷା । 
ଦାରୁଣ ଯାତନା ମନେ ଅଶ୍ମନୟନରେ 
ସହିଛି ସହିବି ଚିରଦିନ ଜୀବନରେ । 
ସୁଖ ଦୁଃଖ କେତେ କଥା ଯାଇଛି ପାସେରି, 
ଭୁଲିବାର ନୁହେ ଯାହା ଭୁଲିବି କିପରି ! 
ଶୋକାନଳେ ଦଗ୍ଧପ୍ରାଣ ସହେ ଯେ ଯାତନା, 
କେ ଶୁଣିବ କେ ବୁଝିବ ହୃଦୟ ବେଦନା ! 
ମନକଥା ଶୁଣିବାକୁ ଆଉ କେହି ନାହିଁ, 
ସାନ୍ଧନା ଲଭିବି ପ୍ରାଣେ କାହା ମୁଖ ଚାହିଁ । 
ଅପ୍ରକାଶ ମନ କଥା ଦଗ୍ଧ କରେ ପ୍ରାଣ, 
ବିସ୍ଫୋଟକେ ବଦ୍ଧ ପୂଯ ଅସ୍ଥି ଭେଦେ ଜାଣ । 
ସୁଖ ଦୁଃଖେ ସମଭାଗୀ ଦେଖୁନାହିଁ ଜଣେ, 
ମାନବ ସ୍ଵଭାବ ସଦା ସ୍ଵାର୍ଥ ଅନ୍ଲେଷଣେ । 
ଭୁଲିଲେ ଲଭନ୍ତି ଅବା କ୍ଷଣିକ ସାନ୍ଧନା, 
ଅଙ୍କିତ କଳ୍ପନାମୂର୍ଭି ହୃଦେ ଯାଏ ଜଣା | 
ଥୁଲା ମୋର ସୀମନ୍ତିନୀ ହୃଦବିଦାରିଣୀ, 
ସଞ୍ଜୀବନୀ-ମନ୍ତ୍ର“ମରୁ-ସୁଧା-ନିର୍ଝରିଣୀ । 
ଅନାହୃତରୂପେ ହୃଦେ କରେ ବିଚରଣ, 

` .ସ୍ଵପନେ ବା ଜାଗରଣେ କରୁଛି ସ୍ମରଣ । 


(୧୧) 

ନୀଳିମା -ଗଗନେ ବନେ ନିକୁଞ୍ଜ-କାନନେ 
ଭାସିଯାଏ ରୂପଛାୟା ପ୍ରଦ୍ଲ୍ଲ ସୁମନେ । 
ଛିନ୍ନ ମୋ ଜୀବନଗ୍ରନ୍ରି ଛିଜତାର ବୀଣା, 
ସଂସାର ଅସାର ଶୂନ୍ୟମୟ ତାହା ବିନା । 
ଶୂନ୍ଯ ହୃଦସିହାସନେ କଳ୍ପନା ପ୍ରତିମା 
ବସାଇ କରିବି ଧ୍ଯାନ ରୂପ ମଧୁରିମୀ । 
କାନ୍ଦିବି ନିର୍ଜନେ ବସି ସହିବି ନୀରବେ, 
ବ୍ୟର୍ଥ ଜୀବନଟା ଯେତେ ଦିନ ଥିବ ଭବେ । 
ଖଟିଥ୍ଲା ପଦେ ମିଶି ଜୀବନର ସାର, 

ମୁଁ ତ କିଛି କରି ନାହିଁ ପ୍ରତିଉପକାର ! 
ସ୍ଵହସ୍ତେ ଦେଇଛି ତାକୁ ଶୁଆଇ ଚିତାରେ, 
ଦେଖିଛି ଆକାଶେ ଉଡ଼ିଗଲା ଧୂମାକାରେ ! 
ପୋଡ଼ିଛି ଶରୀର ତାର, ପୋଡ଼ୁଛି ମୋ ମନ, 
ଦହିବ ମୋ ଦେହ ଦିନେ ମହାହୁତାଶନ ! 
ଜୀବନ କାଳରେ ଥୁଲା ଅଭିନ୍ନ ହୃଦୟ, 
ମହାଧାମେ ଶେଷ ଦିନେ ମିଳିବ ଉଭୟ | 
ଏହି କଥା ପୋଷି ହୃଦେ ଅଛି ପ୍ରାଣ ଧରି, 
ବାରିଦେ ଚାତକ ଆଶା ବଦ୍ଧ ପୁଷ୍ପ ପରି । 


** 


ତୁମ୍ଭ ପଦେ ସ୍ଥାନ | 


ବିଶ୍ଵନାଥ ପ୍ରାଣନାଥ ଅଛ କେଉଁସ୍ଥାନେ ? 
ବିଶ୍ବବ୍ୟାପ୍ତ ଅଧ୍ଷ୍ଠାନ ଅନୁଭର୍ବେ ପ୍ରାଣେ । 
ସଲିଳନିମଗ୍ଧ ମୀନ ବାରି ତା ଜୀବନ, 

ତୁମ୍ଭ ମହିମାରେ ମଗ୍ନ ମୋ ପ୍ରାଣ ତେସନ । 
ଜଳେ ସ୍ଥଳେ ଶୂନ୍ୟମାର୍ଗେ ଦିଗଦିଗନ୍ତରେ, 
ତୁମ୍ଭ ସତ୍ତା ଅନୁଭବ କରୈ ହୃଦୟରେ । 
ଜୀବର ଜୀବନ ପ୍ରଭୋମହାନ ଶବର, 
ଜଡ଼ୀୟ ଇନ୍ଦିୟେ ସ୍ଵଭାବରେ ଅଗୋଚର । 
ଆମତ୍ମମୟ ଅନୁଭବ କେବଳ ଆମ୍ମାରେ, 
ଅଧେୟନ ଅଧ୍ଷ୍ଠିତ ଅଯୋଗ୍ୟ ଆଧାରେ | 


(e୨) 


Digitized by PPRACHIN, SOA 


ଧ୍ଯାନ ଯୋଗେ କରୈ ଆମତ୍ମପ୍ରାଣେ ଅନୁଭବ, 
ଆମ୍ମମୟ ଜ୍ୟୋତିର୍ମୟ ଆହେ ଭବଧବ ! 
ଜଡ଼ରୁ ବିଛିନ୍ନ ହେବ ଯଦା ମମ ପ୍ରାଣ, 

କୃପା କର, ତୁମ୍ଭ ପଦେ ପାଏଁ ଯେହ୍ନେ ସ୍ଥାନ । 


* 


ଚିତ୍ରକର | × 


ଆହେ ଚିତ୍ରକର, ଭାଳେ ନିରନ୍ତର 
ତୁମ୍ଭ ଚିତ୍ରପଟ ଦେଖି, 
କେବଣ ତୁଳୀରେ କି ବର୍ଣ୍ଣାବଳୀରେ 
ଏ ଚିତ୍ର ରଖିଛ ଲେଖି । 
ଅସୀମ ଅନନ୍ତ ଅନାଦି ଦିଗନ୍ତ 
ଚିତ୍ରପଟର ବିସ୍ତାର, 
ତହିଁ ହରିତାଳି ଗ୍ରହ ତାରାବଳୀ 
ଦୀପ୍ତ ଶଶୀ ଦିବାକର । 
ପଟର ମହିମା ବର୍ଣ୍ଣନ ଅସୀମା 
ବିବିଧ ବର୍ଣ୍ଣ ଚିତ୍ରିତ, 
ପୁଣି ସେହି ଚିତ୍ର ଦେଖଇଁ ବିଚିତ୍ର 
କ୍ଷଣେ କ୍ଷଶେ ପ୍ରବର୍ଭିତ । 
ଯାବନ୍ତ ଜୀବନେ ଦେଖିଲି ନୟନେ 
ଗଗନମଶ୍ଡଳ ଚାହିଁ, 
ପ୍ରତି ମୁହୁର୍ଭରେ ବିବିଧ ଚିତ୍ରରେ 
ଏକ ଆନେ ଏକ୍ୟ ନାହିଁ । 
ନୀଳିମା ସାଗରେ ହରିତ ବର୍ଣ୍ଣରେ 
ପୃଥ୍ନୀମଣ୍ଡଳ ଚିତ୍ରିତ, 
ବିବିଧ କୁସୁମେ ପୂର୍ଣ୍ଣ ଲତା ଦୁମେ 
କୃଷ୍ଣ ନୀଳ ଶ୍ଵେତ ପୀତ | 
ନୀରବ କବିତା ସମାନେ ବେଷ୍ଟତା 
ଅନନ୍ତ ଚିତ୍ରର ଭାତି, 
ଅନନ୍ତ ମହିମା ନ ପାଇ ତା ସୀମା 
ଜୀବନେ ନ ଲଭେ ଶାନ୍ତି ¦ 
ଏହି କବିତାଟି ପ୍ରଥମେ ମମୁକୁର'-୫/୪.୫ (ଜୁଲାଇ, ଅଗଷ୍ଟଂ ୧୯୧୦)ରେ 
ପ୍ରକାଶିତ ହୋଇଥଲା ।( ସଂ. ) 


(୧୩) 

ଆହେ ଚିତ୍ରକର ମହାମହେଶ୍ବର, 
କାହିଁ ଅଛ ବିଦ୍ୟମାନ, 

ନ ପାଇ ତଦନ୍ତ ହେଉଛି ନିତାନ୍ତ 
ଆଜକୁଳିତ ମନ ପ୍ରାଣ 


ବଂ 


ଜନ୍ମଭୂମି । 
କାହିଁ ମୋ ଜନମଲାଭ କାହିଁ ଲୁପ୍ତ ଦେହ ? 
କାହିଁ ମୋର ଲୀଳାସ୍ଥଳୀ ମଧୁମୟ ଗେହ ? 
ଜୀବନ ଜୀବିକା କାହିଁ ପୂର୍ଣ୍ଣ ମନସ୍କାମ ? 
ପବିତ୍ର ମୋ ଜନ୍ମଭୂମି ସୁଖମୟ ଧାମ । 


ଝି. 


ଜଗତ ସୁଖମୟ | × 
ମାୟାବାଦୀ ବୈଦାନ୍ତିକେ କରନ୍ତି ପ୍ରଚାର, 
କେବା ତବ କାନ୍ତା ପୁତ୍ର ବିଚିତ୍ର ସଂସାର । 
ନାସ୍ତିକ ମତରେ କର୍ମ ଜଗତର ମୂଳ, 
° କର୍ମସୂତ୍ରେ ବଦ୍ଧ" କର୍ମେ ବ୍ୟସ୍ତ ନରକୁଳ । 
ମାନବର ଜନ୍ମ ଲାଭ ଘୋର ବିଡ଼ମ୍ବନା, 
ତହୁଁ ମୁକ୍ତିକାମୀ କରେ କୈବଲ୍ୟ ସାଧନା । 


ଅନନ୍ତ ନରକବାଦୀ ବାଇବେଲ ଶାସ୍ତ, 
ପାପିଷ୍ଠ ଆଦମଠାରୁ ଜନ୍ମ ଲାଭ ମାତ୍ର, 
ପ୍ରତ୍ୟେକ ମାନବ ପାପୀ ନ ଭଜିଲେ ଖୁଷ୍ଠଟ 
କୁପିତ ଇଶ୍ଵର ହେବେ ତୁମ୍ଭ ପ୍ରତି ରୁଷ୍ଟ । 
ଧାର୍ମିକ ବିବେକ ହେଉ ସଚ୍ଚରିତ୍ର ଲୋକ- 
ନ ଭଜିଲେ ଖୃଷ୍ଟଟ ଭୋଗ ଅନନ୍ତ ନରକ । 
ନୈୟାୟିକ ମତେ ସୁଖ ଜଗତରେ ନାହିଁ, 
ଦୁଃଖର ଅଭାବ ସୁଖ ବୋଲ ସେଥ୍‌୍ପାଇଁ । 
ଶାସ୍ତ୍ରରେ ପ୍ରକାଶ ଶାକ୍ୟସିଂହ ମହାବାଣୀ— 
ଦୃଃଖାଣ୍ଧବେ ଭାସମାନ ଜଗତର ପ୍ରାଣୀ । 

୪୧ ଏହା ‘ଜଗତ କି ଦୁଃଖମୟ ?” ଶିରୋନାମାରେ ମୁକୁର ୬/୨ (ମଇ, ୧୯୧୧)ରେ 

ପ୍ରକାଶ ପାଇଥ୍‌ଲା ¦ (ସଂ. ) 
(e୪) 

ମହାଚୀନେ ପ୍ରକାଶିତ କଂଫୁସୀୟ ମତ 
ଦୁଃଖ ଯାତନାରେ ପୂର୍ଣ୍ଣ ନିଖିଳ ଜଗତ । 


ତେବେ ବୋଲ. ଜଗତଟା କଷ୍ଟନିକେତନ ? 
ଯନ୍ତ୍ରଣାଜନିତ ସର୍ବ ମାନବ ଜୀବନ । 
ଦୟାମୟ ପ୍ରେମମୟ ଜଗତର ପତି ¬ 
ସୃଵଜଢିଲେ କି ନର ଭାଗ୍ୟେ କେବଳ ଦୁର୍ଗତି ? 
ନାହିଁ ନାହିଁ ଅକୃତଜ୍ଞ ନ ହୁଅ ମାନବ, 
ଜଗତରେ ପୂର୍ଣ୍ଣ ଦେଖ ଆନନ୍ଦ ଉତ୍ସବ । 
ଧର୍ମଶାସ୍ତ୍ର ମହାବାକ୍ୟ ଥାଉ ମୋ ମସ୍ତକେ- 
ପ୍ରତ୍ୟକ୍ଷରେ ଦେଖୁଁ ସୁଖ ଭୁଞ୍ଜୁଛନ୍ତି ଲୋକେ । 
ଧାର୍ମିକ ବିବେକୀ ଜ୍ଞାନୀ ସୁଖେ କାଟେ କାଳ, 
ତାହାଠାରେ ଅତି ଡୁଚଛୁ ଜଗତଜଙ୍ଜାନ ! 
ବାଲ୍ୟେ ଜନନୀରସ୍ବେହ, ଯୌବନେ ସଙ୍ଗିନୀ 
ପ୍ରୀତିସୁଖ ପ୍ରେମଧାରା ଭ୍ରାତା ଓ ଭଗିନୀ ! 
ପୂଜ୍ୟପାଦ ପିତା ମାତା ଛଶ ପ୍ରତିନିଧ୍‌- 
ସନ୍ତାନ ସକାଶେ ସ୍ବେହକରୁଣାବାରିଧ୍‌ | 

ଗୃହ ପରିବାରେ ସୁଖ ପୂର୍ଣ୍ଣ ଜଗତରେ, 

ନ ପାର କି ଅନୁଭବି ଆତ୍ମଜୀବନରେ ? 
ଆନନ୍ଦର ଧାରା ବହେ ବାହ୍ୟ ଜଗତରେ 
କୁସୁମେ ସୌରଭ, ଜ୍ୟୋତି ରବି ଶଶାଙ୍କରେ | 
ଏ ସମସ୍ତ ସୁଖ ମୂଳେ ପ୍ରଚ୍ଛନ୍ନ ନିହତ 

ରହିଛି କାହାର କୃପା ଅଛ କି ବିଦିତ ? 
ଯେଉଁ ସୁଖ ଯେଉଁ ପ୍ରେମ ସାଗର କଣିକା 
ଗ୍ରହଣେ ମାନବ କାଟେ ଜଗତେ ଜୀବିକା 
ପ୍ରେମମୟ ସୁଧାମୟ ସେ ଆନନ୍ଦସିନ୍ଧୁ, 
ସାର୍ଥକ ଜୀବନ ତହୁଁ ଲଭି ମାତ୍ର ବିନ୍ଦୁ, 
ଆନନ୍ଦର ଉତ୍ସ ନିତ୍ୟ ଯହୁଁ ପ୍ରବାହିତ, 

ଚିନ୍ତ ତାଙ୍କୁ ନ ରହିବ ଯାତନା କିଞ୍ତ ! 


ଇହ ପର କାଳେ ସୁଖୀ ସେହି ଭାଗ୍ୟବାନ, 
ପବିତ୍ର ମନରେ କରେ ବ୍ରହ୍ମପଦ ଧ୍ଯାନ ! 


®, 
ବଂ 


(୧୫) 

ଜିବେଦନ | × 


ଇହ ପର କାଳେ ପ୍ରଭୁ ସହାୟ ସମ୍ବଳ, 

ତୁମ୍ଭେ ମୋ ଜୀବନଦାତା ଭରସାର ସ୍ଥଳ । 

କି ଭୟ ? କାହାକୁ ଭୟ ? ଯେବେ ମହେଶ୍ବର 
ପଦେ ସମର୍ପଣ କରୈ ଜୀବନ ମୋହର ! 
ଦିଅ ଦେହେ ଶକ୍ତି ପ୍ରଭୋ, ଜ୍ଞାନେ ଦିଅ ବଳ, 
ବିପଦ ସମ୍ପଦେ ମନ ନ ହେବ ଚଞ୍ଚଳ | 

ଯେ ଆମ୍ମପ୍ରସାଦ ସୁଖ ଭୁଞ୍ଜେ ମୋର ପ୍ରାଣ, 
ସାଧୁ କାର୍ଯ୍ୟ ପୁରସ୍କାର ତୁମ୍ଭ ମହାଦାନ | 

ତୁମ୍ଭ ଦତ୍ତ ମନ୍ତ୍ର ଚିତ୍ତେ ଜପିବ ସନ୍ତତେ, 

ସୁଖେ ଦୁଃଖେ ଥ୍‌୍ବି ସଦା ତୁମର ଆୟତ୍ତେ । 
ଜଗତ ଅଚିରସ୍ଥାୟୀ ଜୟ ପରାଜୟ, 

ସୁଖରେ ଉଲ୍ଲାସ କିଫାଁ ଦୁଃଖେ କିବା ଭୟ 
ସଫଳ ଯୁଗଳ କର ତୁମ୍ଭ କାର୍ଯ୍ୟ ସାଧୀ 

ହେଉ ପ୍ରଭୋ ମହାନାମେ ଜୀବନ ସମାଧ୍‌ 
ସାଧୁ କାର୍ଯ୍ୟ କର୍ରା ମୁହିଁ କଲେ ଅହଙ୍କାର, 
ଦିଅ ଦଣ୍ଡ, ପ୍ରାଣ ପୋଡ଼ି ହେଉ ଛାରଖାର । 
ଧନ୍ୟ ହେଉ ମୋ ଜୀବନ ତୁମ୍ଭ ନାମ ଧ୍ଯାନେ, 
ଧନ୍ୟ ହେଉ ମୋ ରସନା ତୁମ୍ଭ ନାମ ଗାନେ । 
ପର ଉପକାରେ ହେଲେ ଜୀବନ ଦ୍ରର୍ବଳ, 

ହେ ଅନନ୍ତ ଶକ୍ତି ! ଦିଅ ପ୍ରାଣେ ଶକ୍ତି ବଳ । 
ଭୁଲି ତୁମ୍ଭ ନାମା ମତ୍ତ ଯେ ଅସାର ଧନେ, 
ନିଅ କାଢ଼ି ଭୁଞ୍ଜେ ପଛେ ଯାତନା ଜୀବନେ । 
ନ ଶୁଣିବି ଖଳ ରିପୁ ଅବିଦ୍ୟା ମନ୍ତ୍ରଣା, 

ନ ହୃୁଡ଼ିବି ସାଧୁ ମାର୍ଗ ଏତିକି ପ୍ରାର୍ଥନା । 
ସଂସାରସଂଗ୍ରାମେ ଜୟୀ ହେବି ମହାବଳେ, 
ମହାପ୍ରଭୁ ନିବେଦନ ତବ ପଦତଳେ ! 


ato 


ଏହା “ମୁକୁର” ୬/୧ (ଏପ୍ରିଲ ୧୯୧୧ )ରେ ପ୍ରକାଶ ପାଇଥ୍‌ଲା । (ସଂ.) 


(e୬) 

ଶେଷଦିନ । 


କାଳର ଭୈରବ-ଭେରୀ ବାଜେ ନିରନ୍ତରେ, 
ନୀରବ ଆହ୍ବାନ ଅନୁଭବ ଜୀବନରେ । 
ବସନ୍ତର ଅଗ୍ରଦୂତ କୋକିଳ କାକଳୀ, 
ଶମନର ଅନୁଚର ଲୋମଚର୍ମାବଳୀ । 
ପ୍ରାବୃଟ ସୂଚନାକାରୀ ଦର୍ଦ ରନିନାଦ, 
ଜଣାଏ ଧବଳକେଶ ମରଣ ସଂବାଦ । 
ଜ୍ଵଳନ୍ତ ଅନଳ ଚକ୍ର ତପନ-ଜୀବନ 
ଶଙ୍ଗାରି କରତ ପରି କରୁଛ ଛେଦନ । 
ଟୁକ୍ଵଟାକ୍୍‌ ଘଣ୍ଟା-ଯନ୍ତ୍ର କରେ ଅନୁକ୍ଷଣେ, 
କାଟିବା ଜୀବନକାଳ ଶବ୍ଦ ଘେନ ମନେ | 
ସର୍ବରୂପ ମୃତ୍ୟୁ ନିମନ୍ତ୍ରଣ ଶୁଣି ଶୁଣି, 
କେଉଁ ଭରସାରେ ବସିଅଛି ହୋଇ ଦୁନି । 
ଯତନପାଳିତ ଦେହ ଚାଲିଯିବ କାହିଁ, 

ଆସ ଭାଇ, ସଜ ହେଉଁ ଶେଷଦିନ ପାଇଁ | 


*ଂ 


ଭାଇକଳି | 


ଉତ୍କଳେ ଜନମ ଉକ୍ସଳେ ମରଣ, 
ଉତ୍କଳେ ଅନ୍ତରେ ଜୀବନ ଧାରଣ | 
ପରାପର ଭାବ ପେଷଶିବୁ କିପାଇଁ, 
ମାତା ସମ୍ଚନ୍ଧରେ ସର୍ବେ ଭାଇ ଭାଇ | 
ଭିନ୍ନାଭିନ୍ନ ଭାବ ବହିବାର ଜନ 
ମୋ କ୍ଷୁଦ୍ର ବୁଦ୍ଧିରେ ସେ ତ ଅକିଞ୍ଚନ । 
କର ଯୋଡ଼ି ତାକୁ ବୋଲୁଅଛି ଭାଇ ! 
ଏକକୁ ଆରେକ ଦ୍ଵନ୍ଦ ଭୁଲିଯାଇ, 
ଆସ କରୁ ମାତୃ ଦୈଶ୍ରର ଉନ୍ନତି, 
ଫେଡ଼ୁ ଜନ୍ମଭୂମି ଦୁର୍ଦଶା ଦୁର୍ଗତି । 
ଯେତେ ଦିନ ଭାଇ ନ ହେବ ମିଳିତ, 
ନ ମେଣ୍ଟିବ ଦେଶ ଦୁର୍ଦଶା କିଞ୍ଚିତ । 

ହିନ୍ଦ ମୁସଲମାନ ଖ୍ରୀଷ୍ଟାନ ଜଇନ- 
କେବଳ ଧର୍ମରେ ସିନା ଭିନ୍ନାଭିନ୍ନ । 

. ଧର୍ମ ଜାଣ ଭାଇ ପରକାଳଙାଇଁ, 
ପୃଥ୍ୀର ସନ୍ତାନ ଏହା ଭୂଲ ନାହିଁ 
ଯା ପୂର୍ବପୁରୁଷ ବିଦେଶୀ ନିଶ୍ଚୟ, 

ନ ଭୁଲୁ ସେ ଲୋକ ଉତ୍କଳତନୟ 1 
ହେଉନ୍ତୁ ବଙ୍ଗାଳୀ ତେଲଙ୍ଗା ମାରାଟି- 

. ତୁମ୍ଭ ଦେହ ଗଢ଼ା ଉକ୍ସଳର ମାଟି । 
ଦୁଇ ଦିନ ପାଇଁ ନାହଁ ତ ଏ ଦେଶେ, 
ବଂଶ ଅନୁକ୍ରମେ ରହିବ ବିଶେଷେୈ ! 
ଦ୍ରର୍ଭିକ୍ଷ ଦୁର୍ଘଶା ପଡ଼ିଲେ ଉକ୍କଳେ, 
ମିଳିମିଶି ଭାଇ ଭୂଞ୍ଜିବୁ ସକଳେ । 
ଭାଇ ଭାଇ ମଧେ ନ ଲଗାଅ କଳି, 
ପରିଚୟ ଦିଅ ନିଜକୁ ଉଜ୍କଳୀ । 
ସାକସନ ଜର୍ମନ ଗ୍ରୀକ ଓଲନ୍ଦାଜ, 
ଇଂଲଣ୍ଡର ବାସୀ ସମସ୍ତେ ଇଂରାଜ । 
ଉତ୍କଳେ ଜନମି ବୋଲ ଅନ୍ୟ ଜାତି, 
ହାମବଡ଼ା ଏଟା ନିଶ୍ଚୟ ଅଖ୍ୟାତି । 
ହିଂସା ଦ୍ଵେଷ ବହି ଦୃନ୍ଦ ପରସ୍ପର 
କଲେ ନିଶ୍ଚୈ ହେବ ଦୁର୍ଦଶା ତୁମ୍ଭର ! 
ହେଉ ପଛେ ତୁମ୍ଭେ ଥୂଲ ବଡ଼ ଜାତି, 
ଏବେ ତ ଉକ୍କଳ ଦେଶ ପୁଅ ନାତି । 
ଜନ୍ମଭୁମି ଆଉ ଜନନୀ ଏମାନେ 
ଶାସ୍ତ୍ରରେ କଥ୍ତ ସ୍ଵରଗ ସମାନେ । 
ଯେ ବୋଲେ ନିଜକୁ ବିଦେଶୀୟ ଲୋକ 
ନିଶ୍ଚେ ସେହି ଜନ୍ମଭୁମିର ନିନ୍ଦକ 
ଆସ ଭାଇମାନେ କରୁଛି ଜୁହାର, 
ମିଳିମିଶି କରୁ ଦେଶ ଉପକାର । 


*ଂ 


(er) 


Digitized by PPRACHIN, SOA 


କପୋତ ଦମ୍ପତି । 


ନିକୁଞ୍ଜ କାନନେ ଏକ ପ୍ରାଣ ମନେ 
ବେନି କପୋତ କପୋତୀ, 
କରୁଥ୍‌ଲେ ବାସ ମନରେ ଉଲ୍ଲାସ 
କ୍ଷୁଦ୍ର ବିହଗଦମ୍ପତି 
କଲା ଆସି ବଧ କପୋତକୁ ବ୍ୟାଧ 
କପୋତ ରାବଇ କୁହୁ, 
ଆକୁଳ ଜୀବନେ କରେ ଅନୁକ୍ଷଣେ 


ମନୋଦୁଃଖେ ଉହୁ ଉହୁ । 


®, 
ବଂ 


ମହାଧାମରେ ମିଳନ । 


ପ୍ରଥମ ଜୀବନେ କାଳେ ବେନି ଜନେ 
ଥ୍ଲୁ ଦୂର ଦୃରାନ୍ତରେ | 
ନିୟତି ନିୟମେ ପ୍ରିୟ ପ୍ରିୟତମେ 
ସଂମଳନ ପରସ୍ପରେ । 
ସାହା ସୁଖେ ଦୁଃଖେ ଏକକୁ ଆରେକେ 
ସମୟସ୍ତୋତରେ ଭାସି 
ଯାଉଥ୍‌୍ଲୁ ରଙ୍ଗେ ପ୍ରଣୟ ପ୍ରସଙ୍ଗେ 
କେବେ ବା ହୋଇ ଉଦାସୀ ! 
ଅନ୍ଧ ଭବିଷ୍ୟତ ମାନବ ସମସ୍ତ 
ଜ୍ଞାତ ସାର କଥା ହୁଡ଼ି 
ଥାଏ ଅଚେତନେ ମାୟା ବିମୋହନେ 
ସଂସାରସାଗରେ ବୁଡ଼ି । 
ଥୁଲି ନାହିଁ ଭାବି ଜୀବନର ଭାବୀ 
ସମୟ ସ୍ଵତନ୍ତ୍ର ଦଶା, 
ସମସ୍ତ ଜୀବନ ସମାନେ ଯାପନ 
କରିବି ମନେ ଭରସା ! 
ବିଧ୍‌ର ବିଧାନ କେ କରିବ ଆନ 
ସଂଯୋଗ ବିଯୋଗ ବେନି- 

ଅଚେତ ଚେତନେ ଏ ବିଶ୍ଵଭୂବନେ 
ଚଳନ୍ତି ନିୟମ ଘେନି । 
ହେଲୁ ସ୍ଵତନ୍ତର ଉଦେ ପରସ୍ପର 
ଲୋକାନ୍ତର ବ୍ୟବଧାନ, 
ଜୀବନ ପ୍ରାନ୍ତରେ ସେ ତ ନିଶ୍ଚିନ୍ତରେ 
ମୁଁ ସଂସାରେ ବିଦ୍ୟମାନ । 
ଶୂନ୍ୟ ଶୂନ୍ୟ ମନେ ଉଦାସ ଜୀବନେ 
ଯାପୈ ଜୀବନ ସମୟ, 
କରିଛି ଛେଦନ ଜଗତ ବନ୍ଧନ 
ତାହା ସ୍ଥାନ ନିରାମୟ | 
ଜଗତ ଜଞ୍ଜାଳେ ବ୍ୟାଧ୍ର କରାଳେ 
କଷ୍ଟ ଅନୁଭବେୈ ପ୍ରାଣେ, 
ପାର୍ଥିବ ଯନ୍ତ୍ରଣା ଥୁବ ନାହିଁ ଜଣା 
ତାହାକୁ ଏ କଥା ଜାଣେ । 
ଅଲକ୍ଷ୍ୟ ସୁତ୍ରରେ ଅଚିନ୍ତ୍ୟ ଭାବରେ 
ମନ କରେ ଆକର୍ଷଣ, 
ଜଣାଏ ସୂଚନା ଭବିଷ୍ୟ ଘଟଣା 
ଆତ୍ମାଂଆତ୍ମା ସଂଘଟନ । 
ଇହ ପରକାଳେ ମଧ୍ଯ ଚକ୍ରବାଳେ 
ଲଙ୍ଘି କରିବ ଗମନ, 
ପୋଷିଛି ପ୍ରତ୍ୟୟ ଘଟିବ ନିଶ୍ଚୟ 
ମହାଧାମରେ ମିଳନ | 


2 
I 


ବାଟବଣା | 


ଆଉ କାଳ କେତେ ଭ୍ରମିବି ଜଗତେ 
ଚରଣ ଅବଶ ମୋର, 

ଇନ୍ଦ୍ରିୟ ବିକଳ ଶରୀର ଅଚଳ 
ଚିନ୍ତାଳରେ ଜରଜର । 

କେତେ ଦିନାନ୍ତରେ ସେ ଲକ୍ଷ୍ୟ ସ୍ଥାନରେ 
ପ୍ରବେଶିବି ନାହିଁ ଜଣା । 

ଏତିକି ବିନତି ଆହେ ପ୍ରାଣପତି 
ହେବି ନାହିଁ ବାଟବଣା ! 


*, 
*ୃଂ 

ଭାବନା | 


ସଂସାର ଆବାସେ ଆନନ୍ଦ ଉଲ୍ଲାସେ 
ଭୁଲି ଆହେ ପ୍ରାଣେଶ୍ଵର ! 
ମନ ଉନ୍ମତ୍ତରେ ଅଳୀକ ସୁଖରେ 
ଲିପ୍ତ ଥ୍‌ଲି ନିରନ୍ତର | 
ଇନ୍ଦ୍ରିୟ ଲାଳସା ଜୀବନର ଆଶା 
କରିବାପାଇଁ ସଫଳ- 
ଭୁଲି ପରିଣାମେ ସଂସାରସଂଗ୍ରାମେ 
ପାନ କଲି ହଳାହଳ ! 
ନ ଥଲା ଚେତନା ନ ହେଲା ଭାବନା 
' ଶେଷ ଦିନପାଇଁ ପ୍ରଭୁ ! 
ଭୟ ଆତଙ୍ଗରେ ପଡ଼ୁଛି ମନରେ 
କରିଛି ଯେ କାର୍ଯ୍ୟ ସବୁ । 
ଭାଳି ଶେଷ ଦିନ ହେଲା ନାହିଁ ଛିନ୍ନ 
ଜୀବନେ ଅସାର ଆଶା, 
ନ ହେଲା ଚେତନା ଗଲେ ମଧ୍ଯ ଜଣୀ 
ବିବେକ ଅନୁକ୍ତ ଭାଷା । 
ଅପରୂପ ବେଶ ଶିରେ ଶୁକ୍ସକେଶ 
ବଳହୀନ ହସ୍ତ ପଦ | 
ବ୍ୟାଧ୍‌ରେ ଜର୍ଜର କ୍ଷୀଣ କଳେବର 
ଲୋଭ ପାର୍ଥିବ ସମ୍ପଦ ! 
ଚିନ୍ତା ଅନୁଦନ ହେଲା ନାହିଁ ଛିନ୍ନ 
ଜଗତର ଆକର୍ଷଣ, 
ଆମ୍ଭପ୍ରତାରଣା ଗଲା ନାହିଁ ଜଣା 
ଶେଷ ଦିନ ନିମନ୍ତ୍ରଣ । 
ଯୋଡ଼ିଅଛି କର ଆହେ ପ୍ରାଣେଶ୍ଵର ! 
ଶୁଣ ମରମବେଦନା, 
ତୁଟାଅ ଜୀବିକା ମରୁ ମରୀଚିକା 
ଅଳୀକ ଭବ ଭାବନା । 


®, 
*ୃଂ 

ସଙ୍ଗଲାଭ | 


ବେଦନା ଜଡ଼ିତ ହୃଦୟେ ଭଷିତ 
ଚେତନା ଉପୁଜେ କ୍ଷଣେ । 
ଅଶାର ପିପାସା କାଳରେ ଲାଳସା 
କୁଆଁସା ସମାନ ମନେ ! 
ତାହାର ଉଦ୍ଦେଶେ ଅଜଣା ପ୍ରଦେଶେ 
କଳ୍ପନାନେତ୍ରରେ ଚାହିଁ 
କରନ୍ତେ ବିଶ୍ଵାସ (ମନର ଉଶ୍ନାସ 


କଷ୍ଟ) ସଙ୍ଗଲାଭ ପାଇଁ । 


ଏ 


ଯୌବନଜୀବନ । 


ଭାସିଗଲା କାଳସ୍ତୋତେ ପୁରାତନ ପ୍ରାଣ, 
ଯୌବନର କାର୍ଯ୍ୟ ଶେଷ ଯଜ୍ଞାଗ୍ନି ନିର୍ବାଣ । 
ମହୋଦ୍ୟୋଗେ କାର୍ଯ୍ୟକ୍ଷେତ୍ରେ ଅସୀମ ସାହସେ 
ଭ୍ରମିଛି ଭ୍ରମରେ କେତେ ଦେଶେ କାର୍ଯ୍ୟବଶେ । 
ଉଲ୍ଲାସ ଆନନ୍ଦପୂର୍ଣ୍ଣ ପ୍ରାଣେ ଶରୀରରେ, 

ସୁଖ ଯଶ ଧନ ମାନ ଲାଳସା ମନରେ ! 
ଭବିଷ୍ୟତ ଭବିତବ୍ୟ ଥୁଲା ନାହିଁ ଜ୍ଞାନ, 

ଚଞ୍ଚଳ ଯୌବନ ଦିନେ ହେବ ଅବସାନ ! . 
ଅବିଶ୍ବାସ ଅଭିମାନ ଥୁଲା ନାହିଁ ମନେ, 
ଜୀବନର ସଙ୍ଗୀ ମଣୁଥ୍‌ଲି ବନ୍ଧୁଗଣେ । 
କୁଟିଳତା-ପଙ୍କ-ଲିପ୍ତ ନ ଥୁଲା ନ୍ଦୁଦୟେ, 
ବନ୍ଧୁଗଣ ସଙ୍ଗେ ପ୍ରେମ ପ୍ରୀତି ବିନିମୟେ । 
ସମାଜ ମଙ୍ଗଳ କାର୍ଯ୍ୟେ ହୋଇ ଅନୁରାଗୀ 

ନ ବୁଝି ବିଷୟ ହୋଇଥ୍‌ଲି ଆମ୍ମତ୍ୟାଗୀ । 
ପକ୍ଷାନ୍ତରେ ଲଭିଅଛି ବହୁତ ଦୁର୍ଦ୍ଦଶା, 

ଚରିତାର୍ଥ କରିବାକୁ ଇନ୍ଦ୍ରିୟଲାଳସା | 

ସୁଖେ ଦୁଃଖେ ଧର୍ମାଧର୍ମେ କଲେକ ବିଚାର, 
ଯୌବନ ସମୟ ଅଟେ ଜୀବନର ସାର । 


©. 
ବଂ 

ବାକ୍ଯ ସଂଯମ । 


ବାକ୍ୟ ଉଚ୍ଚାରଣ କରି ମାନବ ପ୍ରଧାନ, 

ଲଭିଛି ତା ଯୋଗେ ପ୍ରାଣିରାଜ୍ୟେ ଶ୍ରେଷ୍ଠସ୍ଥାନ । 
ସାବଧାନେ କର ସେହି ବାକ୍ୟ ଉଚ୍ଚାରଣ, 
ଅନ୍ୟଥା ମାନବ ଜନ୍ମ ହେବ ଅକାରଣ । 


ପ୍ରଭୁଦତ୍ତ ମହାକୃପା ଜୀବନର ସାର, 
କର ନାହିଁ ତାହା କେବେ ଅପବ୍ୟବହାର । 
ମାନବର ଜ୍ଞାନ-ରାଶି ବାକ୍ୟ ଶୃଙ୍ଖଳରେ 
ଆବଦ୍ଧ-ସମାଜେ ଶିକ୍ଷା ଦିଏ ପରସ୍ତରେ | 


" ଯେଉଁ ବାକ୍ୟଗୋଟି ହୁଏ ମୁଖରୁ ବାହାର, 
ସାଧ୍ୟ କି ତାହାକୁ କରି ପାର ପ୍ରତ୍ୟାହାର | 
ତନ୍ତୁକୋଷୁଉର୍ଣ୍ଣା ବେଳେ ହେଲେ ବହିର୍ଗତ, 
ପାରିବ କେ କରି ପୁଣି ତାହା ମଧ୍ଯଗତ । 


ଉଚ୍ଚାରିତ ବାକ୍ୟ ତଥା ପବନମଣ୍ଡଳେ 
ମିଶିଯାଏ, ନ ଫେରିବ କଳେ ବା କୌଶଳେ ! . 
ବାକ୍ୟଗୁଣେ ଲୋକ ହୋଇ ପାରେ ଦଣ୍ଡଧାରୀ, 
ବାକ୍ୟଦୋଷେ ହୁଏ ପୁଣି ମାର୍ଗରେ ଭିଖାରୀ । 


ବାକ୍ୟ ଉଚ୍ଚାରଣ ଯନ୍ତ୍ର କୋମଳ ରସନା, 
କର୍କଶ ବଚନ ତହିଁ ସଂସ୍ପର୍ଶ କର ନା | 
ନିଶପୁର ବଚନ କେଡ଼େ ଯନ୍ତ୍ରଣାଦାୟକ, 
ଜୀବନେ ବିଡ଼ିଛି ତାହା ଅନୁଭବୀ ଲୋକ ! 


ବିପଦେ ବା “ରୋଗେ ଯେବା ଭୋଗୁଛି ଯାତନା, 
ମିଷ୍ଟ ବାକ୍ୟେ ଦେଇ ପାର ତାହାକୁ ସାନ୍ଧନା ! 
ସହଜ ମାନବ ପ୍ରାଣେ ବାକ୍ୟ-ବିଷ ଢାଳି 

ସୁଖ ଶାନ୍ତି ପ୍ରୀତି ନାଶି ଦେଇ ପାର ଜାଳି । 


ଉଦୟ ଯେତେକ ଭାବ ହୋଇଥାଏ ମନେ, 
କ୍ଷିପ୍ର ଲୋକ ତତକ୍ଷଣେ ପ୍ରକାଶେ ବଚନେ । 

ବାକ୍ୟ ବୋଲିବାର ପୂର୍ବେ କରିବ ବିଚାର, 
ଅଛି କି ନା ଇଷ୍ଟାନଷ୍ଟ ଏଥ୍‌ରେ କାହାର | 


ଯେଉଁ ଲୋକ କରି ପାରେ ବଚନ ସଂଯମ, 
ଜଗତରେ ପରିଚିତ ସେହି ବିଜ୍ଞତମ । 


ବଂ 


ପ୍ରଜାପତି । 


ପ୍ରଭାତେ ଅରୁଣ କିରଣ 
ଅବନୀରେ ବିକାଶେ । 

ସୁଧୀର ସମୀରପ୍ରବାହେ 
ପ୍ରଜାପତି ଉଲ୍ଲାସେ 

କାହୁଁ ଆସି ଭାସି କୁସୁମ 
ପାଶେ ମିଳେ ସେକାଳେ, 

ଅର୍ଚ୍ଚନା କାମନା ପୂଜକ 
ଦେବାଳୟେ ସକାଳେ !। 

କେତେ ରଙ୍ଗେ ଉଡ଼ି ବୁଲେ ସେ 


ବକ୍ର ସରଳ ଗତି; 
ସନ୍ଧ୍ୟା ଧୂପ ଘେନି ପୂଜକ 
ଯଥା କରେ ଆରତି ! 
ଉଡ଼ି ଉଡ଼ି ପୁଷ୍ପ କର୍ଣ୍ଣରେ 
କହେ ଗୁପତ କଥା, 


କିପାଇଁ ସୁମନ ସହିତ 
ତାର ଏତେ ମିତ୍ରତା ? 
ନିର୍ମଳ ସୁଢ଼ଳ ମଧୁର 
ସୁବାସିତ ସୁମନା, 
ତୁହିଁ ତ ସୁନ୍ଦର ସରଳ 
ଯୋଗ୍ୟ ଯୋଗ୍ୟ ମିଳନ । 
ଦେଖିଛି ଆକାଶେ ପତଙ୍ଗ ! 
ଉଦେ ବାସବ ଧନୁ- 
ତୁଳନା ତା ସଙ୍ଗେ ଦେବାକୁ I 
ତୋର ଚିତ୍ରିତ ତନୁ । 

ଦେଖି ତୋ ଲାବଣ୍ୟ ମୁରତି 
ଚିତ୍ତ ମୋହିତ ମୋର, 
ତୋତେ ଯେ କଲେ ରେ ନିର୍ମାଣ 
ସେ ଯେ କେଡ଼େ ସୁନ୍ଦର । 


* 


ସ୍ଵଭାବର ନବଭାବ । 


ବସନ୍ତ କାନନ ବିକାଶ ସୁମନ 
ବିସ୍ଥାରେ ଅପୂର୍ବ ଗନ୍ଧ, 
ନିଦାଘ ପ୍ରଦୋଷେ ସମୀର ବିଳାସେ 
ଶାଖ୍ଶାଖା ନୃତ୍ୟଛନ୍ଦ | 
ଶାରଦ ଗଗନ ଚିତ୍ତରିମୋହନ 
ଚିତ୍ରିତ ବିବିଧ ବର୍ଣ, 
ବନର ଗୌରବ ଆସେ କେକାରବ 
ଲହରୀ ନିଘାତ କର୍ଣ୍େ 
କୋକିଳ କାକଳୀ ବ୍ୟାପ୍ତ ବନସ୍ଥଳୀ 
ଦିଏ କର୍ଣ୍ଣେ ସୁଧା ଢାଳି, 
ପ୍ତଙ୍ସଲ୍ଲ ପୁଷରେ ଗୁଣୁଗୁଣୁ ସ୍ଵରେ 
ଭ୍ରମନ୍ତି ବନେ ଭୁଙ୍ଗାଳୀ ! 
ନୀଳିମା ଆକାଶେ ଚନ୍ଦ୍ରମା ବିକାଶେ 
ଜ୍ୟୋସ୍ମା ସ୍କାତ ରଜନୀରେ 
ଦିଶେ ଝକ ଝକ ରଜତ ଆଲୋକ 
କାନ୍ତ ପ୍ରତିବିମ୍ବ ନୀରେ | 
ହିରଣ୍ୟ କିରଣ ବିସ୍ତାରି ଅରୁଣ 
ଉଷା ଭୂଷା କାନ୍ତ କାନ୍ି 
କାନନେ ବିଜନେ କୁସୁମିତ ବନେ 
ପ୍ରକାଶେ ସେ ସ୍ବିଗ୍ଧ ଶାନ୍ତି 
ବାରିଦ ଗଗନେ ଗୁରୁ ଗରଜନେ 
ଚୟ୍ମଳ ଚପଳା ହାସ୍ୟ 
ବାରି ବରଷିଣ ପୀୟୁଷ କ୍ଷରଣ 
ଜଗତରେ ଲୀଳାଲାସ୍ୟ ! 

ହରିତ ପେଲବ ପାଦପ ପଲ୍ଲବ 
ବିସ୍ତାର ଜଗତବ୍ୟାପୀ I 
ଇନ୍ଦ୍ରଧନୁ ଘନେ ଚିତ୍ର ସପ୍ତବର୍ଣ୍ତେ 
ତୁଳୀରେ ଦେଇଛି ଥାପି । 
ଯାବତ ଜୀବନେ ” ଦେଖିଲ ନୟନେ 
ତଥାପି ଅପୂର୍ଣ୍ଣ ଆଶା, 
ନିତ୍ୟ “ନବ ନବ, ପ୍ରକୃତି ଗୌରବ 
ନିତ୍ୟ ନବ ଛନ୍ଦ ଭାଷା ! 


** 


ବିଧବାର ଅଭିଶାପ | 


ଦାରୁଣ ନିଦାଘକାଳ ଦିବାର୍ଵ ସମୟ, 
ପ୍ରଚଣ୍ଡ ପବନ ବହେ ତପ୍ତ ଅଗ୍ନିମୟ । 
କେହି ପଙ୍ଖାଟିଏ ଧରି — ଗାମୁଛା ଭିଜାଇ 
ଆରାମରେ ଶୋଇଛନ୍ତି ବିଛଣା ବିଛାଇ । 
ବିରାଡ଼ିଟି ମଧ୍ୟ ଶୋଇଅଛି ଘର କୋଣେ, 
ହେଉଛି ଏଘରେ' ଛଟପଟ ମାତ୍ର ଜଣେ | 
ଢେଙ୍କଶାଳେ ଅବା ବାଡ଼ି ଦୁଆରେ ଆଉଜି 
ଅଗଣା ପିଣ୍ଡାରେ ଏକାକିନୀ ଆଖ୍‌ ବୁଜି । 
ପଣନ୍ତ କାନିଟା ପାରି ପଡ଼ିଛି ମାଟିରେ, 
ଶୁଖିଲାଣି ଜିଭ ଧୂଳି ଉଡୁଛି ପାଟିରେ । 
ମଳିନ ବସନ ମୋଟା ଅଖା ପାଲ ପରି 
ଭିଡ଼ିଛି ଦେହରେ ଲଜ଼୍ା ସରମ ଆବୋରି ! 
ତେଲ ହଳଦିରେ ତାର ନାହିଁ ଅଧ୍କାର, 
ଦେହଯାକ କାଟି ଦେଉଅଛି ଖଡ଼ିଗାର । 
ଶୁଖ୍ଲା ନୁଖିଲା କେଶ ମସ୍ତକରେ ଭରି 
ଫର ଫର ଉଡ଼େ କଷଦିଆ ଝୋଟ ପରି । 
ବିଧାତା ଗଢ଼ିଲେ ଯାକୁ ଲାବ୍ରଣ୍ୟ ମୂରତି, 
ଘଟାଇଲା କେ ଦୁମ୍ମତି ଏମନ୍ତ ଦୁର୍ଗତି ! 
ଏଗାର ବରଷ କାୁଁ ହେଲାଣି ବିଧବା, 
ପାଟି ବୁଜି ପଡ଼ିଥାଏ କି କରିବ ଅବା ! 
୯ ଏହି କବିତାଟି 'ମୁକୁର' ୫/୧୧, ୧୨ (ଫେବୃ-ମାର୍ଚ ୧୯୧୧)ରେ 
ପ୍ରକାଶ ପାଇଥୁଲା (ସଂ. ) 

ଅଲକ୍ଷଣୀ ବହୁ— ଶାଶୁ ଶଶୁର ବିଚାରି 
ଦେଲେ ତଡ଼ି, ବାପଘରେ ପଡ଼ିଛି ବିଚାରୀ । 
ଯୋଡ଼ାଏ ଭାଉଜ ଘରେ ଅଳପବୟସୀ 

କାଟନ୍ତି ଆନନ୍ଦମନେ କାଳ ହସି ହସି । 

ବିଧବାଟି ଲାଗିଥାଏ କାମ ପାଇଟିରେ, 

ହାଉଡ଼ୀ ସମାନେ ନାହିଁ କଥାଟି ପାଟିରେ । 
ଅଳପ ତୁଟୀରେ ସହେ ବିଷମ ଗଞ୍ଜଣା, 
ପୋଇଲୀ କରନ୍ତା ମଧ୍ୟ ଚାକିରିକୁ ମନା | 

ଆହା ବୋଲିବାକୁ ତାର କେହି ନାହିଁ ସାହା, 
କେବଳ ମାଆଟା ବେଳେ ବେଳେ କରେ ଆହା । 
କେହି ଯଦି ତାକୁ ଗାଳି ଦିଏ ଅଶୁଭାଣୀ, 
ମାଆଟା ଆଖିରୁ ଗଡ଼େ ଦୁଇ ଟୋପା ପାଣି | 

କି କରିବ ପୁଅ ବୋହୁ ଆଉ ସ୍ଵାମୀ ଡରେ 

ପାଟି ମୁଦି ଝିଅ ଆଡ଼େ ନ ଅନାଏ ଥରେ ! 


te KP te to oe to 
ଏ 
ଝା 5 ୨ ୨ < ଆତ 


ଆଜି ଏକାଦଶୀ ତିଥ୍‌ ତା'ପୁଣି ନିର୍ଜଳା, 

ସବୁ କଷ୍ଟ ସହି ସହି ପଡ଼ିଛି ଅବଳା, 

ଶୁଖିଛି ହୃଦୟ କାନ୍ଦି କାନ୍ଦି ବହୁ ଦିନ, 

ଏତେ କଷ୍ଷେ ପଡ଼ି ମଧ୍ଯ ନେତ୍ର ଅଶ୍ରହୀନ ! 
କାତରେ ପକାଏ ଉଷ୍ପ ପବନ ନିଶ୍ବାସ, 
ଅଭିଶାପେ ବୋଲି ମୁହିଁ କରୁଛି ବିଶ୍ଵାସ । 
ବାଳିକା ନ ଜାଣେ ତାହା: ଦୁର୍ଦଶାକାରଣ, 
କରିଛି ବିଶ୍ବାସ ଏହା ବିଧାତାଲେଖନ । 
(ହିନ୍ଦୁର ଲଳନା କେଡ଼େ ଦୁଃଖ ସହି ପାରେ, 
ବିଦେଶୀୟ ଲୋକେ ଆସି ଦେଖି ଯାନ୍ତୁ ବାରେ । ) 
ତାହାର ଯେ ଘୋର ଶତ୍ରୁ ପୂରିଛନ୍ତି ଦେଶେ, 
କିପରି ଜାଣିବ ଶିକ୍ଷାବିହୀନା ବିଶେଷେ ! 

ନ ଜାଣୁ ତା” ପ୍ରତି ଯେବା କଲା ଅତ୍ୟାଚାର, 
ଧର୍ମ ଦରବାରେ ହେବ ସେଥର ବିଚାର । 
ବାଳିକା କାହାକୁ ଦିନେ ଦେଇ ନାହିଁ ଶାପ, 
ମାତ୍ରକ ମେଣ୍ଟନ ହେବ ନାହିଁ ମହାଶାପ ! 


(୨୭) 


Digitized by PPRACHIN, SOA 


ନାସସୁଙ୍ଗା ଜ୍ଞାନିଗଣ ବ୍ରାହ୍ମଣ ଗୋସାଇଁ, 
ନିର୍ଦୋଷୀ ବାଳିକା ଦଶା ବେଳେ ଦେଖ ଚାହିଁ। 
ସମାଜର ଶୀର୍ଷ ସ୍ଥାନ ଦଳପତିଗଣ, 

ଆଖ୍‌ ମେଲି କାଳିକାକୁ କର ନିରୀକ୍ଷଣ । 
ପୁରୁଷଟା ବିଭା ହୋଇ ପାରେ ସାତ ବାର, 
ଅବଳା ବେଳକୁ ଯେତେ ଶାସ୍ତ୍ରର ବିଚାର ! 
ସନାତନ ବେଦ ବିଧ୍‌ ଶୁଣିଛି କି କାନେ ? 
ମହାଜ୍ଞାନୀ ବୋଲି ଟଳିପଡ଼ ଅଭିମାନେ 
ମହର୍ଷିଏ ଯାହା କରିଅଛନ୍ତି ବିଧାନ, ˆ ˆ 
ତାହା ତ ଶୁଣିଲ ନାହିଁ ବେଳେ ଡେରି କାନ | 
ସମାଜର ସୁଖ ଶାନ୍ତି ଶାସ୍ତ୍ରର ଉଦ୍ଦେଶ୍ୟ, 
ଦିଅ କଷ୍ଠ ଲୋକେ ଦିଏ ନାହିଁ ଉପଦେଶ । 
ବାଳ ବିଧବାକୁ ପୋଡ଼ ଯେଉଁ ଶାସ୍ତ୍ ବୋଲେ, 
ପୋଡ଼ି ଜାଳି ଭସ୍ମ ତାଳ କର୍ମନାଶା ଜଳେ ! 
ପାଷାଣହୁଦୟ ଜାତି ଧ୍କ ଧ୍କ ଧ୍କ, 

ଭଣ୍ଡ ଅହଙ୍କାରୀ ଜ୍ଞାନହୀନ ତତୋଃଧୂକ । 
ଭ୍ୁଣହତ୍ୟା ପାପପଙ୍କ ଅତ୍ୟାଚାର ଢାଳି, 
କେତେ ନିଷ୍ପଳଙ୍କ କୁଳେ ଲଗାଉଛ କାଳୀ | 
କେତେ ବାଳିକାର ନାଶି ଇହ ପର କାଳ, 
ବଢ଼ାଉଛ ଦିନୁ ଦିନ ଜଗତେ ଜଞ୍ଜାଳ । 

ଏ ହିନ୍ଦୁ ଜାତିର ଯେବେ ନ ହେବ ପତନ, 
ଜାଣିବି ଜଗତେ ଧର୍ମ ଅଛି ଅକାରଣ । 


i oto ate to ats sts 

କୃହସ୍ମି ଦୋଷା କୁହ ବସ୍ତୋ ଚଶ୍ମିନୀ କୁହାରିପିତ୍ୃଂ କରତଃ କୁହୋ ଷତୁଃ । 

କୋବାଂ ଶଯୁତ୍ରା ବିଧବେବ ଦେବରଂ ମର୍ଯ୍ୟଂନ ଯୋଷା କୃଣ୍ଣୁତେ ସଧସ୍ଥ ଆ । 
ରଗ୍ବେଦ ୧ ୦ମ ମଭଶ୍ଡଳ — ୪୦ ସୁକ୍ତ | 

ଦେବରଃ କସ୍ମାଦଵ ଦ୍ଵିତୀୟୋ ବରଃ ଉଚ୍ଯତେ । ନିରୁଃ ଅଃ ୩ । ଖଣ୍ଡଃ ୧୫ । 

““ ସାଚେଦକ୍ଷତଯୋନିଃ ସ୍ୟାତ୍ଵ ଗତପ୍ରତ୍ୟାଗତାପିବା ପୌନର୍ଭବେନ ରର୍ତ୍ତାସା ପୁନଃ 
ସଂସ୍କାରମର୍ହତି ¦ ମନୁଃ ୯ମ । ୧୭୮ | 

ନଷ୍ଷେ ଗତେ ପ୍ରବ୍ରଜିତେ କ୍ଲୀବେ ବା ପତିତେ ପତୌ । 

ଏତଦ୍ଦଶାୟାଂ ନାରୀଣାଂ ପତିରନ୍ୟୋବିଧୀୟତେ ! ପରାଶର । 


”* 


(୨୮) 


Digitized by PPRACHIN, SOA 


ସହଜେ ଯେ ସତୀ ବ୍ରହ୍ମଚାରିଣୀ ବିଧବା, 
ତୁଛା ମୁହିଁ ସେମାନଙ୍କୁ କି ବୋଲିବି ଅବା । 
ଧର୍ମମାର୍ଗେ କାଟେ କାଳ ସେବା କରି ଲୋକେ 
ସେମାନଙ୍କ ପଦଧୂଳି ପଡ଼ୁ ମୋ ମସ୍ତକେ । 
ତାହାର ତ ଭାଇ ବନ୍ଧୁ ଜଗତ ସଂସାର, 
ଆପଣେ ଉଦ୍ଧରି କୁଳ କରିବ ଉଦ୍ଧାର । 

ମାତ୍ର କେତେ ଜଣ ନାରୀ ଅଛନ୍ତି ଧରାରେ, 
ପ୍ରକୃତି ପ୍ରବୃତ୍ତି ବୃତ୍ତ ବଶେ ରଖି ପାରେ, 

ମହା ମହା ମୁନି ରଷି ଯାଇଛନ୍ତି ଟଳି, 
ଅଶିକ୍ଷିତା ବାଳିକା କି ଯିବ ତାଙ୍କୁ ବଳି ? 
ଅସହ୍ୟ ହେବାରୁ ଗାଇ ଗଲି କେତେ କଥା, 
କରିବାର ନାହିଁ ମୋର କିଛିହିଁ ଯୋଗ୍ୟତା । 
ଜ୍ଞାନହୀନ ଧନହୀନ ଦେହେ ନାହିଁ ବଳ, 
ବୃଥାରେ କରିଛି ସିନା କ୍ରନ୍ଦନ ସମ୍ବଳ । 
ଦେହେ ଥଲେ ବଳ ଦ୍ଵାରେ ଦ୍ଵାରେ କରି ଭିକ୍ଷା, 
ହାତ ଯୋଡ଼ି ସମାଜକୁ ଦେଉଥାନ୍ତି ଶିକ୍ଷା 
ଶିକ୍ଷିତ ଯୁବକଗଣ ଦେଶର ଭରସା, 

ଆଶା ମୋର, ମେଣ୍ଟାଇବେ ବିଧବା-ଦୁର୍ଶା ! 


** 


ଶାନ୍ତିକାନନ |! 


ରେ ଶାନ୍ତିକାନନ ମୋର ଜୀବନ ସମ୍ବଳ, 
ନେତ୍ର ତୃଷ୍ତ ପ୍ରାଣାରାମ ବିଶ୍ରାମର ସ୍ଥଳ | 
ନନ୍ଦନ କାନନ ସ୍ଵଗେ ଶୁଣିଛି ପୁରାଶେ, 
ତୋହର ମହିମା ମର୍ର୍୍ୟେ ଅନୁଭବୈ ପ୍ରାଣେ । 
ମୋ ବିଶ୍ଵାସ, ରେ କାନନ ! ତୁହି ପୂତ ସ୍ଥାନ, 
ଜାଗ୍ରତ କରାଉ ଭାବ ମହୋଜ ମହାନ | 
ପ୍ରତ୍ୟୁଷ ପ୍ରଦୋଷେ କଲେ ଭ୍ରମଣ କାନନେ, 
ଜି ଅପୂର୍ବ ଶାନ୍ତିରସ ଉପଜାତ ମନେ । 
ପୁଷ୍କରିଣୀ କୂଳେ ବସି କଲେ ଉପାସନା,. 
ଆକୁଳ ହୃଦୟେ ଜାତ ଅପୂର୍ବ ସାନ୍ଧନା । 


’ 


(୨୯) 


Digitized by PPRACHIN, SOA 


ଜ୍ଞାତିତ୍ୟକ୍ତ ଘୃଣିତ ଯେ ଜନ ସମାଜରେ, 
ତୁହି ତ ସାନ୍ଧନା-ଦାତା ସେ ଲୋକ ପ୍ରାଣରେ । 
ବିଶ୍ଵଶିଳି - ଚିତ୍ରକଳା ସମବେତ ସ୍ଥଳ, 

ତ୍ର ଚିତ୍ରିତ ଲତା ପତ୍ର ପୁଷ୍ଠ ଫଳ । 
ଦିବସେ ବିବିଧବର୍ଣ୍ଣସଶୁକ୍ର ରଜନୀରେ, 
କୁସୁମ ବିକାଶେ କିବା କୌଶଳ ଏଥ୍‌ରେ ।* 
ପ୍ରସ୍ତୁଟିତ କୁସୁମରେ ପ୍ରଜାପତିଗଣ 

ଉଡ଼ି ବୁଲି କରୁଥାନ୍ତି ମଧୁ ଆହରଣ । 
ମଧୁକରଗଣ ପୁଣି ଗୁଣୁଗୁଣୁ ସ୍ଵରେ 
ବେଢ଼ିଥାନ୍ତିଖ ଧନୀ ପାଶେ ଭିକ୍ଷୁ ସମାନରେ । 
ରତ ପର୍ଯ୍ୟାୟରେ ଫୁଟେ ପୁଷ୍ପ ନାନା ଜାତି, 
ଶେଫାଳୀ ନିଆଳୀ ମଲ୍ଲୀ କୁନ୍ଦ ଯାତି ଯୂଥୀ । 
ଯେ କାଳରେ କରେ ଗନ୍ଧ ବିସ୍ତାର କେତକୀ, 
ଜଣାଯାଏ ପ୍ରସ୍ତଟିତ କୁସୁମ କେତେକି । 
ଫୁଟିଲେ ଗୋଲାପ ଗଙ୍ଗଶିମଳୀ ନିଆଳୀ, 
ସର୍ବ ସ୍ଥାନେ ମଣେ ଗନ୍ଧ କିଏ ଦେଲା ଢାଳି । 
ସୁଗନ୍ଧା ରଜନୀଗନ୍ଧା ଡେସି ରାତିରାଣୀ, 
ନିଶିରେ ଶିଶିରେ ସ୍ମାତା ବନଠାକୁରାଣୀ । 
ସର୍ବତ୍ର ଆଦୃତା ଯଦା ରଜନୀ ତିମିରେ, 
ବିସ୍ତାର କରନ୍ତି ସର୍ବେ ଗନ୍ଧ ଅବନୀରେ | 
ବିବିଧ ପ୍ରକାର ଫଳେ ଦିନେ ନାହିଁ ଉଣା, 
ଜଗତ ହିତରେ ଝରେ କାହାର କରୁଣା । 
କାନ୍ଧିଆ ଜମ୍ବୀର ଟଭା କାଗଜୀ ନାରଙ୍ୁ, 
ବିବିଧ ପ୍ରକାର ଲଙ୍କାଆମ୍ବ ମାତୁଳଙ୍ଗ | 


” କେବଳ ସୌନ୍ଦର୍ଯ୍ୟ ଓ ସୁଗନ୍ଧ ବିସ୍ତାର ନିମନ୍ତେ ପୁଷ୍ଠରାଶି ଜଗତରେ ସୃଷ୍ଟ ହୋଇ ନାହାନ୍ତି | 
ଏ ସକଳ ଅସଂଖ୍ୟ ଅସଂଖ୍ୟ କୀଟ ପତଙ୍ଗର ଜୀବଧାରଣର ଉପାୟ | ପୁଷ୍ଠ -ରସଜୀବୀ 
ପ୍ରାଣିମାନଙ୍କ ମଧ୍ଯରୁ ଅନେକ ପ୍ରକାର ନିଶିଚର । ରାତ୍ରି ଅନ୍ଧକାରରେ ଶୁକ୍ଲବର୍ଣ୍ଣ ଭିନ୍ନ 
ଅନ୍ୟାନ୍ୟ ବର୍ଣ୍ଣ ସୁସ୍ପଷ୍ଟ ଦୃଷ୍ଟ ହଏ ନାହିଁ । ଅନନ୍ତ ଜ୍ଞାନୀ ଅନନ୍ତ କରୁଣାମୟ ପରମେଶ୍ବର 
ସେହି କ୍ଷୁଦ୍ରତମ ପ୍ରାଣିମାନଙ୍କ ସକାଶେ ଶୁକ୍ଳବର୍ଣ୍ଣ ପୁଷ୍ଠ ରାତ୍ରରେ ଫୁଟାଇଥାନ୍ତି। ଏକ 
ଜାତୀୟ ଜଳଜ କୁମୁଦ ପୁଷ୍ଠ ପ୍ରତି ଦୃଷ୍ଟିପାତ କରନ୍ତୁ; ଉକ୍ତ କଇଁ ଦିବସରେ, ଶୁଲ୍ଧ କଇଁ 
ରାତ୍ରିରେ ଫୁଟିଥାଏ । 


—~ 


DS 

ବେଲ ଲିଚୁ ପିଚୁ ଜମ୍ବୁ ପନସ କଦଳୀ, 
ସପୁରୀ କମଳା ଚୂତ ସୁଧାରର୍ସୁ ବଳି । 
ଜାମରୁଲ କରମଙ୍ଗ ଆତ ନାନାଜାତି, 
ପିଜୂଳୀ ସପେଟା ବରକୋଳି ନେଶପାତି । 
ପାଚି ଝୁଲୁଥାଏ ଯେବେ ଥୋପି ଥୋପି ଡାଳେ, 
କି ଅପୂର୍ବ ଶୋଭା କରେ ବିସ୍ତାର ସେକାଳେ । 
ସ୍ଵଦେଶୀ ବିଦେଶୀ ପୂର୍ଣ୍ଣ ଶାକ ମୂଳ ଫଳ, 
ଗୃହସ୍ଥମାନଙ୍କ ପକ୍ଷେ ବ୍ୟଞ୍ଜନ ସମ୍ବଳ । 

ବାଡ଼ ପାଶେ ପାଶେ ଫୁଟି ଉଡ଼େ ତୁଳାରାଶି, 
ପବନ ପ୍ରବାହେ ଯାଏ ଇତସ୍ତତଃ ଭାସି । 
କ୍ଷୁଦ୍ର ଶସ୍ୟକ୍ଷେତ୍ର ଖଣ୍ଡେ ଉଦ୍ୟାନର ପ୍ରୀନ୍ତେ, 
ସୁବାସିତ ଧାନ୍ୟ ଉପ୍ପୁଜାଏ ବସ୍ପରାନ୍ତେ ! 

ଫଳ ପତ୍ର ପୁଷ୍ପ ଯହିଁ କରେ ନେତ୍ରିପାତ, 
ବିଶ୍ପତି ପ୍ରତି ଭକ୍ତି ସହଜରେ ଜାତ । 
ବୀଜରୁ ଉତ୍ପନ୍ନ ବୃକ୍ଷ ତହୁଁ ଜାତ ଫଳ, 
ଅନନ୍ତ ଅନନ୍ତ ଜ୍ଞାନୀ ରଚନା କୌଶଳ । 
କାନନର ମଧ୍ଯଗତ ପୁଷ୍କରିଣୀ ଜଳେ 

ବିବିଧ ପ୍ରକାର ପରିପୂର୍ଣ ମୀନଦଳେ । 

ଜ୍ଞାନୀ ଧୀର¬ଉଛୁଙଖ୍ଖଳ ଧନୀ ଯୁବା ପରି, 
ଉଦ୍ଧୁଟ ଗମ୍ଭୀର ଜଳେ ଚହଟେ ଶଫରୀ । 
ମାନବ ଜୀବନ ପାଇଁ ଯାହା ପ୍ରୟୋଜନ, 
ରହିଛି ଉଦ୍ୟାନେ ପରିପୂର୍ଣ୍ଣ ଆୟୋଜନ । 
ଭୂମି ଦୋଷେ ଗ୍ରୀଷ୍ମକାଳେ ଥାଏ ଶିରୀହୀନ, 
ପ୍ରାବୃଟ ଆଗମେ ଧରୁ ଯୌବନ ନବୀନ । 
ଶରତ ବସନ୍ତ ହିମେ ଶସ୍ଯ ପୁଷ୍ଠଭରା, 
କମଳା ବି ମେଲି ବସିଥାଆନ୍ତି ପସରା । ` 

> ¢ 5 ଏ > 
ନୟନ-ରଞ୍ଜନ ପୁଷ୍ପ ସୁମଧୁର ଫଳ, 
ଅନନ୍ତ ଅନନ୍ତସଂଖ୍ୟା ପୂର୍ଣ୍ଣ ଭୂମଣ୍ଡଳ 
ମାନବ ସକାଶେ ପ୍ରଭୁ କରିଛି ସୃଜନ, 
ତୁମ୍ଭର ତ ନାହିଁ ଏଥ୍‌ ଲେଶ ପ୍ରୟୋଜନ । 


(୩୦ 

କି କୌଶଳେ ନିର୍ମିଛନ୍ତି ଫଳପୁଷ୍ଠଚୟ, 
ନିରୀକ୍ଷଣ କଲେ ହୁଏ ସ୍ତମ୍ଭିତ ହୃଦୟ | 

ନିତ୍ୟ ଦେଖୈ କେତେ ପ୍ରାଣୀ ଜୀବନର ଆଶେ 
ଆସୁଛନ୍ତି ପୁଷ୍ଣ ଫଳପାଇଁ ତୋହ ପାଶେ | 
କେବଳ ତ ନୋହୁ ତୁହି ଶୋଭାର ଆଧାର, 
ମାନବ ବିହଗ କୀଟେ ଯୋଗୁଁ ଆହାର 
ତୋହର ପ୍ରବଳ ଶତ୍ତୁ ଦୃର୍ବୃତ୍ତ ବାନରେ, 
ଯୋଗାଉ ତାହାଙ୍କୁ ମଧ୍ୟ ଖାଦ୍ୟ ଅକାତରେ | 


ସାଧୁଏ କରନ୍ତି ମଧ୍ଯ ଶତୁ ଉପକାର, 
ତୋହଠାରେ ନିଦର୍ଶନ ପ୍ରତ୍ୟକ୍ଷେ ତାହାର | 
ତୋହର ପ୍ରଶଂସା କେତେ ଗାଇଲି ଉଦ୍ୟାନ, 
ଆପଣା ଦ୍ରବ୍ୟର କେବା କରେ ଗୁଣ ଗାନ ? 
ମୋହର ଉଦ୍ୟାନ ତୁହି, ଛି ଛି ! ମିଛ କଥା, 
ଘୋଷଣା କରୁ ଡୁ ବିଶ୍ଵବବିଧାତା ବାରତା ! 


ଦୂର୍ବାଦଳଟିଏ କରି ନ ପାରେ ନିର୍ମାଣ, 
କିପରି ବୋଲିବି ତୁହି ମୋହର ଉଦ୍ୟାନ ? 
ଦେବତାବାଞ୍ଚିତ ସ୍ଥାନ ତୁହି ତ ମହାନ, 
ତୋତେ ଲଭି ଆପଣାକୁ ମଣେ ଭାଗ୍ୟବାନ । 
ପୂର୍ଣ୍ଣ କର ମୋ କାମନା ହେ ଶାନ୍ତିକାନନ, 
ତୋ ସେବାରେ ଗତ ହେଉ ଅନ୍ତିମ ଜୀବନ ! 


ଵଂ 


ଧର୍ମରାଜ୍ୟ । 


ଭୂତସାକ୍ଷୀ ଇତିହାସ କରୁଛି ପ୍ରମାଣ, 

କେତେ ମହାବୀର ବିଶ୍ଧେ ଥଲେ ବିଦ୍ୟମାନ । 
କେତେ ରାଜା ମହାରାଜ ବିସ୍ତାରି ରାଜତ୍ସ 
ରଖିଥ୍‌ଲେ କେତେ ଦେଶ ଦେଶାନ୍ତ ଆୟତ୍ତ | 
ଜଗତେ ଭସାଇ ସ୍ଟୋତ ମାନବ ରକ୍ତରେ 
ପୋଡ଼ି ଜାଳିଛନ୍ତି କେତେ. ଦେଶ ଦେଶାନ୍ତରେ | 
କାହିଁ ସେ ସେମିରାମିସ-ଆଲେକଜେଣ୍ଡର ? 
ଇବ୍ରାହିମ ଲୋଦି- କାହିଁ ମାମୁଦ¬- ବାବର ? 


(m୨) 

ଯେ ଆଲେକଜେଣ୍ଡର ଦିନେ କହିଥ୍‌ଲେ ଦୁଃଖେ, 
ନାହିଁ କିଣିବାକୁ ପୃଥ୍ବୀ, ଯିବି କେଉଁ ମୁଖେ ? 
ହାନିବଲ, ନେପାଲିନ ଫରାସୀ -ଇଶ୍ବର- 
ସମସ୍ତ ୟୁରୋପ ଥୁଲା ଯାହାଙ୍କ କିଙ୍କର ! 
ମାନବର ସ୍ଵାଧୀନତା ଧନ ପ୍ରାଣ ମାନ, 
ଅକାରଣେ ହରି-ଥ୍ଲେ ଜଗତେ ପ୍ରଧାନ | 
ମାନବ ଜୀବନ ତୁଚ୍ଛ ସେମାନଙ୍କଠାରେ, 

ଲକ୍ଷ ଲକ୍ଷ ଲୋକ ବଧ୍ଛନ୍ତି ବାରେ ବାରେ । 
ଶିଶୁ ନାରୀ ବୃଦ୍ଧ ରୋଗୀ ନଥୁଲା ବିଚାର, 
ବ୍ୟବସାୟ ଥ୍ଲା ଲୋକ ଜୀବନ ସଂହାର । 
କେତେ ରମ୍ୟ ଉପବନ ଶୋଭନା ନଗରୀ, 
ପୋଡ଼ି ଜାଳି କରିଥ୍‌ଲେ ମରୁଭୂମି ସରି । 
ମାନବ ଜୀବନ କୀଟ ପତଙ୍ଗ ସମାନେ 

ପଦେ ଦଳି ଦେଇଛନ୍ତି ତାଙ୍କ ସେନାମାନେ | 
ସେମାନଙ୍କ ସିଂହାସନ ରତନମଶ୍ଡିତ, 

କୋଟୀ ମୁଦ୍ରା ହୀରା ନୀଳା ବୈଦୁର୍ଯ୍ୟ ଜଡ଼ିତ । 
ବହୁ ଲକ୍ଷ ସେନା ଥୁଲେ ତାହାଙ୍କ ସେବକ, 
ଆଦେଶକୁ ଚାହିଁଥାନ୍ତି କୋଟି କୋଟି ଲୋକ । 
କାହିଁ ସେ ରାଜତ୍ଵ ଏବେ ରତଢ୍ଧସିଂହାସନ, 
କାହାନ୍ତି ସେମାନେ କାହିଁ ଗଲେ ସେନାଗଣ ! 


ନାହିଁ ନାହିଁ ସେମାନଙ୍କ ଆଧ୍ପତ୍ୟ ଚିହ୍ନ, 
ପୃଥ୍ବୀ କମ୍ପାଇଥ୍ଲେ ମାତ୍ର କେତେ ଦିନ । 
ପ୍ରତ୍ୟକ୍ଷ ପ୍ରମାଣ ଦେଖି ବୁଝିଯାଅ ଭାଇ, 
ଅଧର୍ମର ଆଡ଼ମ୍ବର ନୁହେଁ ଚିରସ୍ଥାୟୀ ! 
ରାଜାଏ ଯେତେକ କରିଥଲେ ଅତ୍ୟାଚାର, 
ସ୍ବର୍ଗ ସିଂହାସନ ତଳେ ହେଉଛି ବିଚାର । 
ଦୟାମୟ ପ୍ରେମମୟ ଶାନ୍ତିମୟ ପ୍ରଭୁ, 
ଅତ୍ୟାଚାର ତାଙ୍କ ରାଜ୍ୟେ ଚଳିବ କି ସବୁ ? 
ପକ୍ଷୀନ୍ତରେ ଦେଖ ଧର୍ମରାଜ୍ୟେ ରାଜାଗଣେ, 
ଚିର ଆଧ୍ପତ୍ୟ ଥୁବ ଏ ବିଶ୍ଵ ଭୁବନେ । 


(m୩) 

କେତେ ଦିନ କରି ଧର୍ମ ସୁନୀତି ପ୍ରଚାର : 
ମନୋରାଜ୍ୟେ କରିଥ୍‌ଲେ ରାଜତ୍ଵ ବିସ୍ତାର ! 
ଯେଉଁ ରାଜ୍ୟ କରି ଯାଇଛନ୍ତି ସଂସ୍ଥାପନା, 

ତା ମହିମା ଶେଷ ଦିନଯାଏ ଯିବ ଜଣା ! 

କେ ଥୁଲେ ସେମାନେ ? ମହାବୀର ? ବଳବନ୍ତ ? 
ଥୁଲାକ ଅତୁଳ ଧନ ? ସେନା ବା ସାମନ୍ତ? 
ବସିଥୁଲେ କିପ୍ରକାର ରନୁସିଂହାସନେ ? 

କେତେ ରନ୍ଧ ଲାଗିଥ୍ଲା ବସନ ଭୂଷଣେ ? 
କେତେ ଧନ ରନ୍ଧ ଥୁଲା ତାଙ୍କ ଗନ୍ତାଘରେ ? 
କେତେ ଲୋକ ଖଟିଥ୍‌ଲେ ସେବକ ରୂପରେ ? 
ନାହିଁ ନାହିଁ, ଥଲେ ସର୍ବେ ଚୀର ବସ୍ତଧାରୀ, / 
ସମ୍ପଭତିର ସଂଖ୍ୟା ବୁଝ ଦାଣ୍ଡରେ ଭିଖାରୀ ¦ 
ସୂତ୍ରଧର ପୁତ୍ର କେହି, ବଣିକ ସେବକ 
ସାମାନ୍ୟ ବ୍ରାହ୍ମଣ ପୁତ୍ର କେହି ପର୍ଯ୍ୟଟକ ।” ˆ 
ସେମାନଙ୍କ ସିଂହାସନ ମାନବହୂଦୟ, 

ପୃଥ୍ତୀ ଶେଷଯାଏ ଥ୍‌ବ ଅକ୍ଷୟ ଅବ୍ୟୟ | 

ଯାବତ ଚନ୍ଦ୍ରାର୍କେ ଥ୍ବ ତାହାଙ୍କ ରାଜତ୍ଵ, 
ପାଳିବେ ଅବଶ୍ୟ କୋଟି ଲୋକ ତାଙ୍କ ମତ | 
କେତେ ରାଜରାଜେଶ୍ବର ତାଙ୍କ ପଦଧୂଳି 

କରିବେ ସାର୍ଥକ ପ୍ରାଣ ମସ୍ତକରେ ବୋଳି । 
ତାହାଙ୍କ ପବିତ୍ର ନାମ କରି ଉଚ୍ଚାରଣ 

କରିବେ ସାର୍ଥକ ଜ୍ଞାନ ଆପଣା ଜୀବନ । 
ଥ୍‌ଲେକ ସେମାନେ କେତେ ସୈନ୍ୟ ଅଧୁକାରୀ ? 
ଜଣକର ଥୁଲେ ବାର ଗୋଟି ମସ୍ୟଧାରୀ ।( ୧) 


* 


ଯିଶୁ ଯୋଷେଫ ନାମକ ଜଣେ ସାଧାରଣ ସୃତ୍ରଧରର ପୁତ୍ର ଅଟନ୍ତି । ମହମ୍ମଦ ଖଦିଜ୍ଜା ନାମ୍ପୀ 
ଗୋଟିଏ ଧନବତୀ ନାରୀର ଏବଂ ନାନକ ଗୋଟିଏ ମୁଦି ଦୋକାନିର କର୍ମଚାରୀ ଥୁଲେ । 
”” ଚୈତନ୍ଯ ଜଗନ୍ନାଥ ମିଶ୍ର ନାମକ ଜଣେ ସାଧାରଣ ବିପ୍ର ପୁତ୍ର । ରାଜପୁତ୍ର ବୁଦ୍ଧଦେବ 
ପୈଡ଼କ ରାଜ୍ୟ ପରିତ୍ୟାଗ ପୂର୍ବକ ଭିକ୍ଷାନ୍ନଦ୍ଧାରା ଜୀବିକା ନିର୍ବାହ କରି ଧର୍ମପ୍ରଚାର 
କରୁଥ୍‌ଲେ । 
( ୧) ଯିଶୁଙ୍କର ପ୍ରଥମ ଶିଷ୍ୟ ବାର ଜଣ ଧୀବର ! 


(mv) 

ଜଣକର ଥୁଲେ ଏଜ ମାତ୍ରକ ସ୍ତ୍ରୀଲୋକ, ( ୨ ) 
ଅନ୍ୟ ଜଣକର ଥୁଲେ ପାଞ୍ଚଟି ଭିକ୍ଷୁକ । (୩) 
ଏକ ମହାରାଜ ସେନା କେତୋଟି ବୈରାଗୀ, ( ୪) 
ଚାରି ପାଞ୍ଚ ସେନା ଥ୍‌ଲେ ଏକ ରାଜା ଲାଗି ।(୫) 
ମାତ୍ରକ ଅନନ୍ତ କୋଟି ତାହାଙ୍କ ସେନାନୀ 
ଜାତ ହେବେ ଜଗତରେ ତାଙ୍କ ଆଜ୍ଞା ମାନି । 
କରିବେ ପାଳନ ପ୍ରଭୁମାନଙ୍କର ରାଜ୍ୟ, 
ଜଗତେ ଯାବତ ଥ୍ବ ମାନବ ସମାଜ । 
ପ୍ରଭୁମାନଙ୍କର ରାଜ୍ୟ କ୍ରମଶଃ ଉନ୍ନତି, 

ହେବ ଦୂର ଲୋକଗଣ ଦୁର୍ଦ୍ଦଶା ଦୁର୍ଗତି । 
ପ୍ରାଣୀ ଉପକାର ୍ଭ୍ତି ପ୍ରୀତି ଥୁଲା ଅସ୍ତ, 
ଲୋକର ଲାଞ୍ଚନା ଥୁଲା ସେମାନଙ୍କ ବସ୍ତ 
ପାପଶତ୍ତୁ ବିପକ୍ଷରେ ସମର ଘୋଷଣା 
କରିଥଲେ ସର୍ବେ ମହାପ୍ରାଣ ମହାମନା ! 
କେହି ଶତ୍ରୁ ତାଙ୍କ ପ୍ରତି କଲେ ଅତ୍ୟାଚାର, 
କରନ୍ତି ତା ପ୍ରତି ପ୍ରେମ ପ୍ରୀତି ବ୍ୟବହାର । 
ପ୍ରାଣିର ଉଦ୍ଧାର ପାଇଁ ଆପଣା ଜୀବନ 

ତୁଛ ମଣି କରୁଥାନ୍ତି ନିୟତ ଯତନ । 

କରିବେ ସେ ସର୍ବରାଜା କାଲିକି ଆହାର, 
ସେଥ୍‌ ପ୍ରତି ଥୁଲା ନାହିଁ କିଛିହିଁ ବିଚାର । 
ବରଞ୍ଚ ପାର୍ଥିବ ଧନେ ଥୁଲା ବଡ଼ ଘୃଣା, 
ସଞ୍ଚୟୀ ଲୋକର ପ୍ରତି ନ ଥୁଲା କରୁଣା | 
ଅବିନାଶୀ ମାନବାମ୍ମା କିପରି ଉଦ୍ଧାର, 
ଜଗତରେ ପ୍ରେମ ପ୍ରୀତି ସୁନୀତି ପ୍ରଚାର, 
ଧର୍ମରାଜ୍ୟ ଥାପିବାକୁ ମାନବ ହୃଦୟେ 

କରନ୍ତି ପ୍ରାର୍ଥନା ନିତ୍ୟ ପ୍ରଭୁ ଦୟାମୟେ 


( ୨ ) ମହମ୍ମଦଙ୍କର ଧର୍ମମତ ଖଦିତ୍ସା ନାମ୍ପୀ ଗୋଟିଏ ସ୍ତ୍ରୀ ଗ୍ରହଣ କରିଥ୍‌ଲେ ! 
(୩) ବୁଦ୍ଧଦେବଙ୍କର ପ୍ରଥମ ଶିଷ୍ୟ ପାଞ୍ଚଜଣ ଭିକ୍ଷୁକ 

(୪) ଚୈତନ୍ୟଦେବଙ୍କର ପ୍ରଥମ ଶିଷ୍ୟ କେବେ କଣ ବୈରାଗୀ ମାତ୍ର । 
(୫) ନାନକଙ୍କର ପ୍ରଥମ ଶିଷ୍ୟ ୪/୬ ଜଣ ସାଧାରଣ ଲୋକ ମାତ୍ର ଥୁଲେ ! 


(m୫) 

ସ୍ମରିଲେ ସେ ସର୍ବ ମହାରାଜାଙ୍କର ନାମ, 
 ଖଣ୍ଡିବ ଦୁର୍ଗତି, ପୂର୍ଣ୍ଣ ହେବ ମନସ୍କାମ । 


ଜୟ ଜୟ ଶଚୀପୁତ୍ର ଚୈତନ୍ୟ ଗୋସାଇଁ, 
ପ୍ରେମିକ ଧାର୍ମିକ ତୃମ୍ଭ ସମାନରେ କାହିଁ ? 
ଦଣ୍ଡ କମଣ୍ଡକୁ ହସ୍ତେ ମୁଣ୍ଡିତମସ୍ତକ, 
ମାର୍ଗରେ ଭିକ୍ଷୁକ, ସାର କୌପୀନ ମାତ୍ରକ । 
ଯେଉଁ ଭଚ୍ତିମାର୍ଗ ଦେଖାଇଛ ଲୋକଗଣେ, 
ରହିବ ଅନନ୍ତ କାଳ ଅକ୍ଷତ ଭୁବନେ । 


ଜୟ ଜୟ ମେରୀପୁତ୍ର ଯିଶୁ ମହାପ୍ରାଣ, 
ତେଜିଛ ଜୀବନ ଲୋକେ କରିବାକୁ ତ୍ରାଣ । 
ତୃମ୍ଭ କୃଶ ଦଣ୍ଡ ଚିହ୍ନ ରାଜରାଜେଶ୍ବରେ 
ମିଶିବେ କୃତାର୍ଥ ଧରି ଗଳେ ମସ୍ତକରେ । 


ଜୟ ଜୟ ମହମ୍ମଦ ଏକେଶ୍ଵରବାଦୀ, 
ଧର୍ମରାଜ୍ୟେ ତୁମ୍ଭ ସଙ୍ଗେ କେ ହେବ ବିବାଦୀ । 
ବର୍ବର କୋରେଶ ଜାତି ଖ୍ୟାତ ସମାଜରେ, 
ବାନ୍ଧିଅଛ ସେମାନଙ୍କୁ ପାଞ୍ଚ ନିମାଜରେ । 


ଧନ୍ୟ ଧନ୍ୟ ବୁଦ୍ଧଦେବ ଦୟାର ସାଗର, 
ଧର୍ମରାଜ୍ୟେ ତୃମ୍ଭେ ମାତ୍ର ରାଜରୀଜେଶ୍ବର ! 
ପ୍ରାଣିଙ୍କ ଦୁର୍ଦଶା ଦେଖି କରିଛ କ୍ରନ୍ଦନ, 
ତେଜିଥୁଲ ଦାରା ସୁତ ଜ୍ଞାତି ପରିଜନ । 
ମାର୍ଗେ ମାର୍ଗେ ଭ୍ରମି କରି ଭିକ୍ଷୀନ୍ନ ଜୀବିକା 
ଲୋକଗଣେ ଦେଇଅଛ ମୁକ୍ତମାର୍ଗ ଶିକ୍ଷା 


ଆଶ୍ଚର୍ଯ୍ୟ ମହିମା ତୁମ୍ଭ ଧନ୍ୟ ହେ ନାନକ, 
ଏକେଶ୍ଵରବାଦୀ ଧର୍ମରାଜ୍ୟସଂସ୍ଥାପକ । 
ନିତାନ୍ତ ଦରିଦ୍ର ଥୁଲ ମାର୍ଗର ଭିଖାରୀ, 
କେତେ ମହାଞ୍ଞାନୀ ତୁମ୍ଭ ପଦ ସେବାକାରୀ । 


(m୬) 

ତୁମ୍ଭ ଉତ୍ତରାଧ୍କାରୀ ଶିଖଗୁରୁଗଣେ 
ଅସାଧ୍ୟ ସୀଧନା କରି ଶାସିଲେ ଯବନେ । 


ଧନ୍ୟ ଧନ୍ଯ ମହାମନା ହେ ରାମମୋହନ, 
ତୁମ୍ଭ ଆବିର୍ଭାବ ଦେଶ ଉଦ୍ଧାର କାରଣ । 
ବେଦ ମହାକାବ୍ୟ ଉପନିଷଦର ବାଣୀ 
ଭୁଲାଇ କୁଶିକ୍ଷା ଦେଉଥ୍‌ଲେ ଭଣ୍ଡଜ୍ଞାନୀ । 
କରିବା ସକାଶେ ଅଞଜ୍ଞମାନଙ୍କୁ ଉଦ୍ଧାର 
ଭାରତରେ ସତ୍ୟ ଧର୍ମ କରିଛ ପ୍ରଚାର । 


ଧର୍ମରାଜ୍ୟେ ଅଧ୍କାରୀ ରାଜରାଜେଶ୍ବରେ, 
ପ୍ରଣତ ହେଉଛି ତୁମ୍ଭମାନଙ୍କ ପଦରେ | 
ମହାପୁଣ୍ୟମୟ ତୁମ୍ଭମାନଙ୍କର ନାମ, 

ଯେ ନାମ ଉଚ୍ଚାରି ସିଦ୍ଧ ହେବ ମନସ୍କାମ ॥ 


ପଦ୍ଯମାଳା | 


ଖଳ ବୋଲେ, ସର୍ପ ତୁ ତ ଭାରି ପାଜି ଦୁଷ୍ଟ, 
ପ୍ରାଣିହିଂସା କରୁ ଅକାରଣେ ହୋଇ ରୁଷ୍ଟ | 

ସର୍ପ ବୋଲେ, ମୋ ଦଂଶନେ ମରେ ଜଣେ ପ୍ରାଣେ, 
ତୋ ଜିହ୍ନାରେ କେତେ ବଂଶ ଛାରଖାର ଜାଣେ । 
କେ ମୋ ବନ୍ଧୁ ? ମିଷ୍ଟଭାଷୀ ପର ଉପକାରୀ, 

ଘୃଣ୍ୟ କେ ? ଲମ୍ପଟ ଶଠ ସମର୍ଥ ଭିଖାରୀ । 


କିପରି ମର୍ଯ୍ୟାଦା ଲୋଡ଼, ଯେବେ ନୁହ ଗୁଣୀ, 
କିପରି ମହନ୍ତ ରଖ, ଯେବେ ଅଟ ରଣୀ, 
ଜ୍ଞାନୀ ହେବ କିପୀ ହିତବାକ୍ୟ ନାହିଁ ଶୁଣି, 
ମଦ୍ୟପ ଗୃହରେ ନିତ୍ୟ ନିଶୀଥ ଭାଳୁଣି । 


ମୃତ୍ୟୁପାଶରେ ବଦ୍ଧ ସର୍ବେ, 
ଅଜ ଯେସନେ ଯୁୂପ ସ୍ତମ୍ଭେ । 


(m୭) 

ଯେ ଏହା ନ ପାରଇ ଜାଣି, 
କିପରି ବୋଲ ତାକୁ ଜ୍ଞାନୀ ? 


ଉଷର ଭୂମି ମୂଢ଼ ମନ, 
ଅକର୍ମା ଉପଳ ଯେସନ । 
ସୁବୀଜ ସୁଜ୍ଞାନ ବପନ 
କଲେ ତା ଯାଏ ଅକାରଣ । 


ମଧୁମକ୍ଷିକା ପିପୀଲିକା, 

ଦେଖ ତ ଏହାଙ୍କ ଜୀବିକା । 
ତାଙ୍କ ଭଣ୍ଡାର ଦେଖ ଆସି, 
ତୁମ୍ଭେ କିପାଇଁ ଉପବାସୀ ? 


ଚନ୍ଦନ ବେଷ୍ଠିତ ଭୁଜଙ୍ଗେ, 
ସମ୍ପଦ ଜଡ଼ିତ ଆତଙ୍ଗେ, 
ସାଗର ରନ୍ଧର ଆକର, 
ନିବାସ ପୁଣି ବିଷଧର, 
ସମ୍ପଦେ ବିପଦନିଚୟ, 
ମିଳିତ ଅଛନ୍ତି ଉଭୟ । 


ଜଗତେ ଅତୁଳ ସମ୍ପତ୍ତି, 
ଶସ୍ୟଶାଳିନୀ ବସୁମତୀ । 
ଯେତିକି କର ଉପାର୍ଜନ, 
ତେତିକି ତବ ପ୍ରାପ୍ୟ ଧନ । 


ଜ୍ଞାନୀ ତାପସ ଶୂର କବି 
ବିବିଧ ଶାସ୍ତ୍ର ଅନୁଭବି, 
ଲୋଇ ହସ୍ତରୁ, ଯରିତ୍ରାଣ 
ପାଇ ନାହାନ୍ତି କେହି ଜାଣ । 


(mr) 

ପ୍ରଭୁ କରୁଣୀ ବିନା ଲୋକ 
ନ ପାଏ ଜ୍ଞାନର ଆଲୋକ । 
କରୁଣା ଲଭିବା ସକାଶେ 
ପ୍ରାର୍ଥନା କରି ତାଙ୍କ ପାଶେ । 


ଲକ୍ଷ୍ମୀସ୍ଵରୂପା ଯେ ଲଳନା, 
ସେ ପୁଣି ରାକ୍ଷସୀ ସମାନା । 
ତୁଳସୀ ବିଚ୍ଜୋତି ଉଭୟ 
ଉଭିଦ ବଂଶରୁ ଉଦୟ । 


ଭଶ୍ଵରବିଶ୍ବାସୀ ଯେ ଲୋକ, 
ତା ମନେ ଥାଏ ନାହିଁ ଶୋକ । 
ଭଶ୍ଵର ଯାହାକୁ ସଦୟ, 
କାହାକୁ କରିବ ସେ ଭୟ ? 


ଜଗତରେ ପରିପୂର୍ଣ୍ଣ ଅନନ୍ତ ସମ୍ପତ୍ତି, 
ଜଗତରେ ଅନନ୍ତ ପ୍ରାଣୀ କରନ୍ତି ବସତି । 
ପ୍ରତ୍ୟେକ ପ୍ରାଣିକୁ ପ୍ରଭୁ ବାଣ୍ଟି ଦିଅ ଧନ, 
କର୍ମଫଳ ଅନୁସାରେ ଯେତେ ପ୍ରୟୋଜନ | 


ହିଂସା କର କିପାଁ ଦେଖି ଅନ୍ୟ ଲୋକ ଧନ, 
ତୁମ୍ଭେ କିପୀ ବୋଲ କର ନାହିଁ ଉପାର୍ଜନ ? 
ଆପଣେ ଅଯୋଗ୍ୟ ଯେବେ ଧନ ଉପାର୍ଜନେ, 
ପରେ ହିଂସି ପାପ ଲାଭ କର କି କାରଣେ ? 


ସକଳ ଶାସ୍ତ୍ର ଥାଉ ଜ୍ଞାନ, 
ହେଉ କୁଳୀନ ଧନବାନ, 
ଭକ୍ତି ନ ଥୁଲେ ପ୍ରଭୁପଦେ, 
ବୃଥା ଜୀବନ ସେ ସମ୍ପଦେ ! 


(m୯) 


Digitized by PPRACHIN, SOA 


ଗୁଣ ବୁଝନ୍ତି ଗୁଣିଜନେ, 
ବସନ୍ତେ କୋକିଳ ଯେସନେ ! 
ଅନ୍ଧ ବୁଝିବ ଗୁଣ କାହୁଁ, 
ବସନ୍ତ ଯେପ୍ରକାର କାଉ | 


ନାହିଁ ସେ ଗୁରୁ ପ୍ରୟୋଜନ, 
ଯେ ଲୋକ ହରେ ଶିଷ୍ୟ ଧନ । 
ଯେ ଦିଏ ଶିଷ୍ୟେ ତତ୍ତୁଜ୍ଞାନ, 
' ତାହାକୁ କରୈ ମୁଁ ସମ୍ମାନ | 


ରହିବ ଯେପରି ସଙ୍ଗରେ, 
ଗଣ୍ୟ ହେବଟି ସେ ରୂପରେ | 
କାଚ ସଙ୍ଗରେ ଥ୍‌ଲେ ମଣି, 
ତାହାକୁ କାଚ ମଧ୍ଧେ ଗଣି ! 


ବୃଥା ସେ ଗ୍ରନ୍ଧ ଅଧ୍ୟୟନ, 
ଯେବେ ନ କର ଆଚରଣ । 
ବଳଦ କହେ ବେନିଭାର, 
ମାଧୁରୀ ନ ଜାଣେ ତାହାର ! 


ଆହାର ନିଦ୍ରା ଭୟ ଜ୍ଞାନ — 
ମାନବ ପଶୁରେ ସମାନ, 
ବିଶେଷ ମୀନବଙ୍କଠାରେ 
ସୃଷ୍ଟିକର୍ରାଙ୍କୁ ଜାଣିପାରେ । 


ପାଉଁଶ ବୋଳିଲେ ଦେହରେ 
ସନ୍ନ୍ୟାସୀ ଯେବେ ଦେବେ ନରେ ¦ 
ପଙ୍କରେ ଗଡ଼ିଲେ ଘୁଷୁରୀ, 

ହେବ କି ସାଧୁ ବ୍ରହ୍ମଚାରୀ ? 


(vo) 

ସର୍ବେ ଧାବିତ ସ୍ଵାର୍ଥ ପାଇଁ, 
ସ୍ନେହ ମମତା ଜ୍ଞାନ କାହିଁ ? 
ପାଣ୍ଡବେ ସ୍ବେହ ଥ୍‌ଲେ ମନେ 
ଭୀଷ୍ମ ଭଜିଲେ ଦୁର୍ଯ୍ୟୋଧନେ ! 


ପଢ଼ିଲି ନାନା ଦେଶ ଭାଷା, 
କାହିଁ ତ ନ ପୂରିଲା ଆଶା । 
ହେଉ ପଛକେ ସେ ନିକୃଷ୍ଟ, 
ମୋ ମାତୃଭାଷା ମୋତେ ଶ୍ରେଷ୍ଠ । 


ଦେଖିଲି ବୁଲି ବହୁଦୂର, 
କାଞ୍ଚ୍‌ କାମଖ୍ୟା କାନପୁର, 
ପାଇଲି ନାହିଁ ଘୂରି ଘୂରି 
ମୋ ମାତୃଭୂମିର ମାଧୁରୀ ! 


ବାୟସ ବହୁଦିନ ବଞ୍ଚେ, 
ମୂଷିକ ବହୁ ଖାଦ୍ୟ ସଞ୍ଚେ 
ସାଧୁଙ୍କ ସଞ୍ଚୟ ଜୀବନ 
ପରାର୍ଥେ ହୁଏ ପ୍ରୟୋଜନ । 


ସ୍ଵଗୋତ୍ର ସ୍ଵଜନ ପାଳନ, 

ବଇରି ବିକାଶ ସାଧନ 

ଯେ କରେ ଧନ୍ୟ ସେହି ଲୋକ, 
ଅଟେ ସେ ବଂଶର -ଆାଲୋହା ¦ 


ନୃପତି ଯେବେ ଅତ୍ୟାଚାରୀ, 
କଳହପ୍ରିୟା ଦୁଷ୍ଟା ନାରୀ, 
ଅବାଧ୍ଯ ନିର୍ବୋଧ ନନ୍ଦନ, 
ଏହାକୁ କରିବ ବର୍ଜନ । 


(୪୧) 

ଯା ପୁତ୍ର ନିର୍ବୋଧ ନିର୍ଗୁଣୀ, 
ଅସତୀ ମୁଖରା ତରୁଣୀ, 
ପିତା ପୁତ୍ରରେ ଭିନ୍ନ ଭିନ୍ନ 
ବଂଶ ନାଶର ଏହି ଚିହ୍ନ । 


ଆତ୍ମସମ୍ମାନ ଆତ୍ମଜ୍ଞାନ, 

ଆପଣା ଇନ୍ଦ୍ରିୟ ଶାସନ, 

ଯେ ଲୋକ ଯେତେ ରକ୍ଷା କରେ, 
ଧନ୍ୟ ସେ ଲୋକ ସମାଜରେ । 


ଆସିଛ କାହୁଁ, ଯିବ କାହିଁ, 
ରହିଛ କେତେ ଦିନପାଇଁ, 
ଏହା ତ ଗଲା ନାହିଁ ଜଣା, 
ଭ୍ରମୁଛ ସିନା ହୋଇ ବଣା । 


ସ୍ଵକର୍ମ ଫଳ ଦଭୁଞ୍ଜେ ଲୋକ, 
ଦୈବ କେବଳ ଉପଲକ୍ଷ । 

ଭୂମିରେ ବୁଣିବ ଯେ ଶସ୍ୟ, 
ତା ଫଳ କାଟିବ ଅବଶ୍ୟ । 


ତଶ୍ଵରେ ସକଳ ଭୂତରେ, 
ସକଳ ଭୂତରେ ଇଶ୍ବରେ, 


ଅନି ସେ ବୃହୁ-ତର୍୍‌ ଜାଣି । 


କଟୁ କଥାରେ ପାଅ ବ୍ୟଥା, 
କିପାଇଁ ବୋଲ କଟୁକଥା । 
ଯେଉଁ ପ୍ରଦାର୍ଥ ଦେବ ରଣ, 
ନେଉଟି ପାଇବ ତା ପୁଣ । 


(୪୨) 

ଅସାଧ୍ୟ କି ଅଛି ଜଗତେ, 
ସକଳ ଯନ୍ନର ଆୟତ୍ତେ । 
ମାନବ ଯାହା କରି ପାରେ, 
କିଯୀ ଅସାଦ୍ଯ ତୁମ୍ଭଠାରେ ! 


ଯହିଁରୁ ଜାତ ଶୁଭଫଳ, 
ତେଜିଣ ସେ କାର୍ଯ୍ୟ ସକଳ, 
କିପାଇଁ କର ମନ୍ଦ କର୍ମ, 
ଏହା କି ନୁହେ ମତିତ୍ତମ ? 


ଯାବତ ସମ୍ପଦ ବିପଦ, 
ଜୀବନ ଯଉବନ ପଦ, 


ଜଗତେ ନୃହେ କିଛି ସ୍ଥିର, 
ଏଥକୁ ବୁଦ୍ଧି କର ସ୍ଥିର । 


କାନନେ ଯେବେ ଫ୍ରଲ ଫ୍ରଟେ, 
ମଧୁ ଲୋଭରେ ଅଳି ଯୁଟେ | 
ମଧୁ ନ ଥଲେ ସେ ପୁଷ୍ଠରେ,. 
ଅଳି କି ଅନାଇବ ଥରେ | 


ଅର୍ଥ ଲୋକର ଅଭିଳାଷ, 

ତହୁଁ ହୁଅନ୍ତି ପ୍ରଭୁ ଦାସ । 
ଅର୍ଥରେ ନ ଥଲେ ସମ୍ପର୍କ, 

କେ ପ୍ରଭୁ, ଦାସ କେଉଁ ଲୋକ ? 


ଭାଇ ଭାଇରେ ଯେବେ କଳି, 
ତା ନହିଁ ଦୁଃଖ-କିବା ବଳି । 
ବିଶ୍ଵାସ ନ ଥ୍‌ଲେ' ସୋଦରେ, 
ପ୍ରୀତି କି ଜନ୍ମିବ ଆନରେ । 


(wn) 

ନାଗିଣୀ ବାରବିଳାସିନୀ, 
ଉଭୟେ ଜୀବନଘାତିନୀ । 
ବିଶେଷେ ବାରାଙ୍ଗନାଠାରେ, 
ବଂଶ ବିନାଶ କରି ପାରେ । 


ନିୟତ ମୋ ଚିତ୍ତ ଚଞ୍ଚଳ, 
ନାହିଁ ମୋ ଜ୍ଞାନ ଧର୍ମବଳ, 
ଅବଶ ଇନ୍ଦ୍ରିୟ ସକଳ, 

ପ୍ରଭୁ ମୋ ଭରସା କେବଳ । 


ସତ୍ୟ ମୁଁ ପ୍ରଭୁ ଦୁରାଚାରୀ, 
ଅଜ୍ଞାନ ମୂଢ଼ ପାପକାରୀ, 

ମାତ୍ର ମୁଁ ତୁମ୍ଭ ସୃଷ୍ଟ ଜୀବ, 
ବୃଥା କି ଏହା ଭାସିଯିବ ? 


କେ ବନ୍ଧୁ କେ ଶତ୍ରୁ ତୁମ୍ଭର, 
କାର୍ଯ୍ୟରେ ଲୋକ ଆମ୍ମପର, 
ଦେହର ବ୍ୟାଧ୍‌ ଶତ୍ରୁ ଜାଣ, 
ବନ୍ଯ ଥିଷଧ୍‌ ଦିଏ ପ୍ରାଣ । 


ବଶ ଯେ କରିଛି ମନକୁ, 
ସେ ଜିଣି ପାରେ ଜଗତକୁ । 
ନ ଥୁଲେ ହିତାହିତ ଜ୍ଞାନ, 
ତୁମ୍ଭେହିଁ ତୁମ୍ଭ ଶତ୍ରୁ ଜାଣ । 


ଲୋଭ କ୍ରୋଧକୁ ମନେ ସ୍ଥାନ 

ନ ଦିଏ ଯେଉଁ ଜ୍ଞାନବାନ, 

ତା ମିତ୍ର ଜଗତର ଲୋକ 
ତାହାରି ଜୀବନ ସାର୍ଥକ । 


(v୪) 

ଯା ଖ୍ୟାତି ନାହିଁ ଜଗତରେ, 
ଲୋକର ମଙ୍ଗଳ ନ କରେ, 
ନ ପୀଞ୍ଚେ ସ୍ବଦେଶ କଲ୍ୟାଣ, 
ବୃଥା ଅଟଇ ତାହା ପ୍ରାଣ । 


ନ ବୁଝି କାର୍ଯ୍ୟ କରିବାର 
ଅଟେ ବିପଦ ମୂଳାଧାର, 
ବିଚାରି ଯେବା କାର୍ଯ୍ୟ କରେ, 
କମଳା ଥାନ୍ତି ତା ପାଶରେ । 


କର୍ମସୂତ୍ରରେ ସର୍ବ ପ୍ରାଣୀ 
ବଦ୍ଧ ଅଛନ୍ତି ଥୁବ ଜାଣି, 
କର୍ମ ଯୋଗରେ କ୍ଷୁଦ୍ର ବଡ଼, 
କର୍ମ ବିହୀନେ ପ୍ରାଣୀ ଜଡ଼ ! 


ନ ବସେ ମାଛି ଚନ୍ଦନରେ, 
ବିରାଡ଼ି ଖାଏ ନାହିଁ ଗୁଡ଼, 
ସାଧୁ ଚିହୁନ୍ତି ସାଧୁ ନରେ, 
କାହୁଁ ଚିହ୍ନିବ ମୂର୍ଖ ମୂଢ଼ ! 


ଧନ ଜନରେ କେହି ଦୁଃଖୀ, 
କେ ବସି ଭାଳେ ପୁତ୍ର ମିତ୍ର, 
ଅଳ ଅଧ୍କ ସର୍ବେ ଦୁଃଖୀ, 
ଜଗତେ ଏହାହିଁ ବିଚିତ୍ର 


ମଧୂମକ୍ଷିକା ପିପୀଲିକା 
ସମସ୍ତେ ହୋଇ କର୍ମବଶ 
ନିରତେ ଲୋଡ଼ନ୍ତି ଜୀବିକା, 
ଧ୍କ ସେ ମାନବ ଅଳସ | 


(v୫) 

ବିନାଶ ଗଲା ଯେ ପଦାର୍ଥ, 
ତା ପାଇଁ କରୁଛ ଭାବନା, 
ତାହା କି ତୁମ୍ଭରି ଯଥାର୍ଥ ? 
ତେବେ ତ କିପାଇଁ ଶୋଚନା ? 


ସୁନ୍ଦର କମଳେ ଶିଶିର ବିନ୍ଧ, 
ସୁନ୍ଦର ଗଗନେ ପୂର୍ଣ୍ଣିମା ଇନ୍ଦୁ, 
ତହିଁରୁ ସୁନ୍ଦର ଦିଶେ ଉକ୍କଳ 

ପର ଦୁଃଖେ ଯେଉଁ ନୟନ ଜଳ । 


ଦୁଃଖ ହେଉ ସୁଖ ହେଉ ଯାଉଛି ଯା” ବହି, 
କି ହେବ ବୃଥାରେ ଆଉ ତାହା କଥା କହି, 
ଜ୍ଞାନୀ ଲୋକ ସର୍ବ କାର୍ଯ୍ୟ ବିଚାରିଣ କରେ, 
ମୁଢ଼ ଲୋକ ଅନୁତାପ କରେ ପଶ୍ଚାତରେ । 


ପ୍ରାଚୀର ନିର୍ମାଣକାରୀ ଯାଏ ଉପରକୁ, 
ତଡାଗଖନକ ଯାଏ ତଳକୁ ତଳକୁ, 
ଜଗତରେ ମାନବଙ୍କୁ ଲାଭ ଏହା ଜାଣ, 
ନିଜ କାର୍ଯ୍ୟେ ଉଚ୍ଚ ସ୍ଥାନ ଅବା ନୀଚ ସ୍ଥାନ | 


ଆହେ ଧନୀ ଟଳଟଳ ହୁଅ ଗରବରେ, 
ବୋଲ ବୋଲ କେତେ ଧନ ଅଛି ତୁମ୍ଭ ଘରେ, 
ଜଗତରେ ଧନରାଶି ପର୍ବତ ପ୍ରମାଣ, 

ତୁମ୍ଭ ଘରେ ଥବା ଧନ ତହୁଁ ବିନ୍ଦୁ ଜାଣ । 


ଧନ ମାନ ପଦ ପାଇ ହୁଏ ଟଳ ଟଳ, 

ନିଶ୍ଚୟ ସେ ଲୋକ ମନ ନିତାନ୍ତ ଦୁର୍ବଳ, 
ଧନ ମାନ ପଦ ପାଇ ଗର୍ବ କରେ ନାହିଁ, 
ନିଶ୍ଚୟ ସେ ଉପଯୁକ୍ତ ସେହି ଦ୍ରବ୍ୟପାଇଁ । 


(୪୬) 

ଇହ ପରକାଳେ ସୁଖୀ ସାଧୁର ଜୀବନ, 
ଜୀବନ କାଳରେ ସୁଖୀ ଅଟନ୍ତି ରାଜନ । 
ପାପୀ ଲୋକ ମର ବଞ୍ଚ ନାହିଁ ଲାଭ କ୍ଷତି, 
ଇହ ପର ଦୁଇ କାଳେ ତୁମ୍ଭର ଦୁର୍ଗତି । 


ମାତୁଳ ଶ୍ରୀକୃଷ୍ଣ ପୁଣି ପିତା ଧନଞ୍ଜୟ, 
ଆପେ ମଧ୍ଯ ମହାବୀର ସୁଭଦ୍ରାତନୟ, 
ସେହି ଅଭିମନ୍ୟୁ ଯୁଦ୍ଧେ ଲଭିଲେ ମରଣ, 
ମୃତ୍ୟୁରୁ ପାଇବ ରକ୍ଷା ବୋଲ କେଉଁ ଜନ । 


ଅଯୋଧା ମଥୁରା ପୁରୀ ଯାଇଛି ବିଝାଁଶ, 
ଯଦୁବଂଶ ରଘୁବଂଶ ମଧ୍ଯ ଗଲେ ନାଶ, 
ଜଗତ ମଧ୍ଯରେ ଭାଇ କିଛି ନୁହେ ଚିର, 
ଏହି କଥା ମନେ ଭାଳି ବୁଦ୍ଧି କର ସ୍ଥିର 


ଆହେ ପ୍ରଭୁ ତୁମ୍ଭେ ମୋର ଜନକ ଜନନୀ, 
ଜଗନବ୍ଧାତ୍ରୀ ଜଗଦମ୍ବା ଜୀବନଦାୟିନୀ, 
ତୁମ୍ଭେ ବିଦ୍ୟା ତୁମ୍ଭେ ବନ୍ଧୁ ସକଳ ସମ୍ପତ୍ତି, 
ଶ୍ରୀଚରଣେ ଦିଅ ସ୍ଥାନ ଆହେ ବିଶ୍ଵପତି । 


ଭୁଲିଯାଏ ଅନ୍ୟେ ଯାହା କଲି ଧନଦାନ, 
ଭୁଲିଯାଏ ଅନ୍ୟ ମୋତେ କଲା ଅପମାନ, 
ଭୁଲିଯାଏଁ କରିଅଛି ପର ଉପକାର, 
ଭୁଲିଯାଏଁ ଅନ୍ୟ ଯାହା କଲା ଅତ୍ୟାଚାର । 


ଦୁଇ ଲୋକରେ ହିତକାରୀ 

ସେ ଅଟେ ଚଟାତୁରୀ, 
ଦୁଇ ଲୋକରେ ସୁଖକରୀ ‹ 

ସେ ଅଟେ ମାଧୁରୀ, 


(v୭) 

ସନ୍ତାନବତୀ ସତୀ ନାରୀ 


ସେ ଅଟେ ସୁନ୍ଦରୀ, 
ଇନ୍ଦ୍ରିଯୟମଣ ବଶକାରୀ 

ସେହି ବ୍ରହ୍ମଚାରୀ । 

ହେ ପ୍ରେମ ନିର୍ଝର ସୁଖର ଆକର 
ଶାନ୍ତି ମହା ନିକେତନ, 

ଦୋଷ ଗୁଣେ ଦୁଃଖ ଦିଅ ଅବା ସୁଖ 
ତବ ପଦରେ ଜୀବନ 

ସପିଲି ହେ ପ୍ରଭୁ ଜଗତର ସବୁ 
ଆଶା ଭରସା ନିକର, 

ଜ୍ଞାତି ପରିଜନ ଯଶ ମାନ ଧନ 


ମୁଁ ତୁମ୍ଭର ତୁମ୍ଭେ ମୋର | 


=| 

